



ຜູ້ແທນປະຊາຊົນ

PHOUTHEN PASAXON

09-12
ມັງກອນ
2022
ປີທີ 10
ສະບັບທີ 810

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ປະທານ ສພຊ ເຄື່ອນໄຫວຢ້ຽມຢາມ ແລະ ເຮັດວຽກຢູ່ແຂວງຄຳມ່ວນ



(ສພຊ) ໃນວັນທີ 9 ມັງກອນ 2021, ທ່ານ ໄຊສົມພອນ ພົມວິຫານ ກໍາມະການກົມການເມືອງສູນກາງພັກ, ປະທານສະພາແຫ່ງຊາດ (ສພຊ) ພ້ອມດ້ວຍຄະນະ ໄດ້ເຄື່ອນໄຫວ, ຢ້ຽມຢາມ ແລະ ເຮັດວຽກຢູ່ແຂວງຄຳມ່ວນ ໂດຍການຕ້ອນຮັບຂອງທ່ານ ວັນໄຊ ພອງສະຫວັນ ກໍາມະການສູນກາງພັກ ເລຂາພັກແຂວງ ເຈົ້າແຂວງຄຳມ່ວນ, ເຂົ້າຮ່ວມມີທ່ານ ສັນຕິພາບ ພົມວິຫານ ກໍາມະການສູນກາງພັກ

ອ່ານຕໍ່ໜ້າ 2

ຮອງປະທານ ສພຊ ຢ້ຽມຢາມ ແລະ ມອບເຄື່ອງຊ່ວຍເຫລືອໃຫ້ 2 ເມືອງ



(ສພຊ) ໃນໂອກາດເຄື່ອນໄຫວ ແລະ ເຮັດວຽກຢູ່ແຂວງໄຊຍະບູລີ ທ້າຍເດືອນທັນນະ ໄດ້ເຄື່ອນໄຫວຢ້ຽມຢາມພໍ່ວາຜ່ານມາ, ທ່ານ ພິທ. ສຸວອນ ເລື່ອງບຸນມີ ຮອງປະທານສະພາແຫ່ງຊາດ (ສພຊ) ພ້ອມດ້ວຍຄະນະ ໄດ້ເຄື່ອນໄຫວຢ້ຽມຢາມພໍ່ວາຜ່ານມາ, ທ່ານ ພິທ. ສຸວອນ ໄຊສະຖານ ແລະ ເມືອງພຽງ. ການເຄື່ອນໄຫວຄັ້ງນີ້,

ອ່ານຕໍ່ໜ້າ 2

ກາຕທ ຮັບເຄື່ອງຊ່ວຍເຫລືອ



(ສພຊ) ວັນທີ 6 ມັງກອນ 2022 ທີ່ສະພາແຫ່ງຊາດ ໄດ້ມີພິທີມອບ-ຮັບເຄື່ອງຊ່ວຍເຫລືອ ເຊິ່ງກ່າວມອບໂດຍທ່ານ ທິງຄໍາ ສຸວັນນະວົງ ປະທານບໍລິສັດ ທີວິລາວ ຈຳກັດ ທັງເປັນສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 10 ແຂວງ

ອ່ານຕໍ່ໜ້າ 2

ປະທານ ກອສຊ ເຄື່ອນໄຫວວຽກງານ ຢູ່ແຂວງຈຳປາສັກ

(ສພຊ) ວັນທີ 24 ທັນວາຜ່ານມາ, ທ່ານ ສຸບັນ ສະວະບຸດ ປະທານກໍາມາທິການວຽກງານສະມາຊິກສະພາແຫ່ງຊາດ (ກວສຊ) ພ້ອມດ້ວຍຄະນະ ໄດ້ເຄື່ອນໄຫວຕິດຕາມຊຸກຍູ້ ແລະ ເກັບກຳຂໍ້ມູນບັນຫາພື້ນເດັ່ນ, ວຽກງານໂຄສະນາເຜີຍແຜ່ຜົນສຳເລັດກອງປະຊຸມສະພາແຫ່ງຊາດ ແລະ ການເຄື່ອນໄຫວຈັດຕັ້ງປະຕິບັດວຽກງານຂອງສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 15 ແຂວງຈຳປາສັກ ໂດຍໄດ້ຮັບການຕ້ອນຮັບຈາກທ່ານ ສາຍທອງ ໄຊຍະວົງ ປະທານຄະນະ ສສຊ ປະຈຳເຂດເລືອກຕັ້ງ.



ການເຄື່ອນໄຫວເຮັດວຽກຄັ້ງນີ້, ປະທານ ກວສຊ ໄດ້ຮັບຝັງການລາຍງານຈາກທ່ານ ສາຍທອງ ໄຊຍະວົງ ກ່ຽວກັບການຈັດຕັ້ງປະຕິບັດວຽກງານໃນໄລຍະຜ່ານມາ ແລະ ຍົກໃຫ້ເຫັນຜົນງານດ້ານດີ ແລະ ຂໍ້ຄົງຄ້າງໃນບາງວຽກງານ ທີ່ຈະຕ້ອງໄດ້ສຸມໃສ່ໃນການຈັດຕັ້ງປະຕິບັດ. ຈາກນັ້ນ, ທ່ານ ສຸບັນ

ອ່ານຕໍ່ໜ້າ 3

ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຊ ຈຳປາສັກ ຊຸດທີ II



(ສພຊ) ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຂ) ຈຳປາສັກ ຊຸດທີ II ໄດ້ອິດລົງດ້ວຍຜົນສຳເລັດຢ່າງຈົບງາມ ໃນວັນທີ 30 ທັນວາ 2021 ພາຍຫລັງດຳເນີນເປັນເວລາ 2 ວັນເຕັມ ທີ່ສະໄໝສອນແຂວງ ໂດຍການເປັນປະທານຂອງທ່ານ ສາຍທອງ ໄຊຍະວົງ ປະທານສພຂ, ເຂົ້າຮ່ວມມີທ່ານ ສົມມາດ ພິລເສນາ ຮອງປະທານ

ອ່ານຕໍ່ໜ້າ 3

ວຽກງານສື່ມວນຊົນຂອງ ສພຂ ໄດ້ຮັບການຍົກລະດັບ



(ສພຊ) ໃນລະຫວ່າງວັນທີ 6-8 ມັງກອນ 2022 ທີ່ແຂວງຫລວງພະບາງ ກົມສື່ມວນຊົນ ຄະນະເລຂາທິການສະພາແຫ່ງຊາດ ໄດ້ຈັດກອງປະຊຸມເຝິກອົບຮົມ ໃນຫົວຂໍ້ “ການສ້າງສາລະຄະດີ, ສຳເນົາຮູບພາບ-ວິດີໂອ, ຕັດຕໍ່ສາລະຄະດີ ແລະ ການຂຽນຂ່າວລົງສື່ອອນລາຍ” ໂດຍການເປັນປະທານຂອງທ່ານ ສິງຄໍາ ວົງພະຈັນ ຮອງເລຂາທິການສະພາແຫ່ງຊາດ

ອ່ານຕໍ່ໜ້າ 3

ປະທານ...

ມະການສູນກາງພັກ ເລຂາພັກ ແຂວງ ເຈົ້າແຂວງສະຫວັນນະເຂດ, ຮອງເຈົ້າແຂວງສະຫວັນນະເຂດ, ປະທານສະພາປະຊາຊົນແຂວງ (ສພຂ) ຄຳມ່ວນ, ການນຳຂັ້ນສູນກາງ, ຂັ້ນແຂວງ, ຂັ້ນເມືອງ ຕະຫລອດຮອດການຈັດຕັ້ງ ແລະ ປະຊາຊົນພາຍໃນບ້ານນາວາງໃຫຍ່ເຂົ້າຮ່ວມ.

ທ່ານ ພູເງິນ ລາດທະຈັກ ນາຍບ້ານນາວາງໃຫຍ່ເມືອງໜອງບົກ ໄດ້ລາຍງານສະພາບຈຸດພິເສດ ແລະ ຜົນງານການຈັດຕັ້ງ ປະຕິບັດໜ້າທີ່ວຽກງານໃນ 1 ປີຜ່ານມາໂດຍສັງເຂບ ວ່າ: ບ້ານນາວາງໃຫຍ່ແມ່ນບ້ານໜຶ່ງທີ່ມີປູຊະນິຍະສະຖານ ອົງພະທາດຕູມພະວັງອັນເກົ່າແກ່ ມີອາຍຸ 2.556 ປີ, ບ້ານນາວາງໃຫຍ່ຕັ້ງຢູ່ເລາະລຽບຕາມແຄມແມ່ນ້ຳເຊັກຢູ່ໄລຍະທາງຕາເວັນອອກສ່ຽງໃຕ້ຂອງເມືອງໜອງບົກ ແຂວງຄຳມ່ວນ ທິດເໜືອຕິດກັບບ້ານຊ້ານາດີ, ທິດໃຕ້ຕິດກັບບ້ານນາວາງທົ່ງ, ທິດຕາເວັນອອກຕິດກັບເມືອງໄຊບຸລີ ແຂວງສະຫວັນນະເຂດ, ທິດຕາເວັນຕົກຕິດກັບບ້ານດົງຜັກເຜື່ອ ແລະ ບ້ານຕານເທິງ; ເຊິ່ງມີຈຳນວນຄອບຄົວທັງໝົດ 272 ຄອບຄົວ, ມີ 277 ຫລັງຄາເຮືອນ, ມີພົນລະເມືອງ 1.398 ຄົນ ຍິງ 675 ຄົນ, ມີ 1 ຊົນເຜົ່າຄື: ຊົນເຜົ່າລາວ ສະເລ່ຍຄວາມໜາແໜ້ນຂອງປະຊາກອນ 0,30 ຕາແມັດ/ຄົນ, ມີພື້ນຖານໂຄງລ່າງ ຖະໜົນຫົນທາງທຽວສະດວກໄດ້ຕະຫລອດປີ, ປະຊາຊົນສ່ວນໃຫຍ່ຍຶດຖືອາຊີບປູກຝັງ-ລ້ຽງສັດ ເປັນຕົ້ນຕໍເຊັ່ນ: ປູກເຂົ້ານາປີ-ນາແຊງ ເປັນຫລັກ, ລ້ຽງເປັດ, ໄກ່, ງົວ, ຄວາຍ, ແບ້ ແລະ ປູກພືດຜັກເປັນສຳຮອງ ເພື່ອສ້າງລາຍຮັບ



ເຂົ້າສູ່ຄອບຄົວ; ຜ່ານການຈັດຕັ້ງເຜີຍແຜ່, ເຊື່ອມຊຶມ, ຜັນຂະຫຍາຍ ແນວທາງ, ແຜນນະໂຍບາຍ, ມະຕິ, ຄຳສັ່ງ, ກົດລະບຽບຂອງພັກ ແລະ ກົດໝາຍຂອງລັດໃນ 1 ປີຜ່ານມາ ສາມາດເຫັນໄດ້ຄະນະພັກ, ອົງການປົກຄອງບ້ານຕະຫລອດຮອດປະຊາຊົນ ມີແນວຄິດອຸ່ນອຸ່ນທຸ່ນທ່ຽງເຊື່ອໝັ້ນຕໍ່ການຊີ້ນຳ-ນຳພາຂອງພັກ ແລະ ການຄຸ້ມຄອງຂອງລັດ, ມີຄວາມສາມັກຄີຊ່ວຍເຫລືອເຊິ່ງກັນແລະກັນ, ເຄົາລົບ ແລະ ປະຕິບັດຕາມລະບຽບ ແລະ ກົດໝາຍຕ່າງໆທີ່ຂັ້ນເທິງວາງອອກແຕ່ລະໄລຍະຢ່າງເຂັ້ມງວດ, ປະກອບສ່ວນເຫຼືອແຮງສະຕິປັນຍາເຂົ້າໃນການພັດທະນາບ້ານເມືອງຢ່າງຕັ້ງໜ້າ; ຂົງເຂດເສດຖະກິດບ້ານນາວາງໃຫຍ່ ມີເນື້ອທີ່ທັງໝົດ 421,57 ເຮັກຕາ, ໃນນັ້ນ ເນື້ອທີ່ທຳການຜະລິດນາປີ 115,7 ເຮັກຕາ, ສະມັດຕະພາບ 3,7 ໂຕນ/ເຮັກຕາ, ເນື້ອທີ່ນາແຊງ 273,46 ເຮັກຕາ, ສະມັດຕະພາບ 4,3 ໂຕນ/ເຮັກຕາ, ສະເລ່ຍ 1.440 ກິໂລ/ຄົນ/ຕໍ່ປີ, ເນື້ອທີ່ດິນປ່າຊ້າ 1,31 ເຮັກຕາ, ເນື້ອທີ່ດິນປູກສ້າງ 12,22 ເຮັກຕາ, ເນື້ອ

ທີ່ດິນສັກສິດ 0,20 ຕາແມັດ ແລະ ປະເພດດິນອື່ນໆ 18,62 ເຮັກຕາ, ມີຄວາຍ 5 ໂຕ, ງົວ 176 ໂຕ ແລະ ສັດປີກ 2.891 ໂຕ, ມີໂຄງການຊົນລະປະທານ 2 ໂຄງການ ສາມາດສະໜອງນ້ຳຫຼັກເນື້ອທີ່ນາແຊງໄດ້ 100% ຂອງເນື້ອທີ່ປູກຝັງ, ປະຊາຊົນໄດ້ນຳໃຊ້ເຕັກນິກກິນຈັກທີ່ທັນສະໄໝເຂົ້າໃນການຜະລິດ, ມີກອງທຶນນ້ຳ ເທີນສອງຈຳນວນເງິນທັງໝົດ 478.562.798 ກີບ, ປ່ອຍກູ້ໃຫ້ປະຊາຊົນລົງສຸ ກ າ ນ ຜ ະ ລິ ດ ຈ ຳ ນ ວ ນ 232.000.000 ກີບ, ປະຊາຊົນສາມາດສ້າງລາຍຮັບດ້ວຍຕົນເອງ ເພິ່ງຕົນເອງ ແລະ ກຸ້ມຕົນເອງ; ພາຍໃນບ້ານມີໂຮງສີເຂົ້າຂະໜາດນ້ອຍ 12 ໂຮງ, ຮ້ານຂາຍເຄື່ອງຍ່ອຍ 9 ຮ້ານ, ຮ້ານເສີມສວຍ 1 ຮ້ານ ແລະ ມີຕະຫລາດຊຸມຊົນໜຶ່ງແຫ່ງ ເປີດສະເພາະວັນເສົາ; ພາຍໃນບ້ານມີເສັ້ນທາງຫລວງ 1 ເສັ້ນ, ເສັ້ນທາງຮ່ອມທາງຊອຍ 5 ເສັ້ນ, ລົດຫົກລໍ້ 5 ຄັນ, ລົດກະບະ 8 ຄັນ; ລົດເກງ 2 ຄັນ, ລົດຕູ້ 6 ຄັນ ແລະ ຮຸນໄດ 11 ຄັນ, ລົດໄຖນາໃຫຍ່ 6 ຄັນ, ໄຖນາຢ່າງຕາມ 98 ຄັນ, ລົດຈັກ 185 ຄັນ, ເຮືອທາງຍາວ 14

ລຳ, ເຮືອໃຫຍ່ຂົນສົ່ງໂດຍສານ 2 ລຳ, ມີປັກ 1 ລຳ, ສຳເລັດການກໍ່ສ້າງຕຳນເຈື່ອນຢູ່ທ່າວັດທາດຕູມພະວັງ ໃນມູນຄ່າ 7,9 ຕື້ກີບ; ບ້ານນາວາງໃຫຍ່ມີໂຮງຮຽນ 2 ແຫ່ງ, ມີໂຮງຮຽນປະຖົມສົມບູນ 1 ແຫ່ງ ມີຫ້ອງສອນ 5 ຫ້ອງ, ມີຄູສອນ 5 ຄົນ ຍິງ 5 ຄົນ, ມີນັກຮຽນທັງໝົດ 121 ຄົນ ຍິງ 58 ຄົນ, ມີໂຮງຮຽນອະນຸບານ 1 ແຫ່ງ ມີຫ້ອງສອນ 3 ຫ້ອງ, ມີຄູສອນ 2 ຄົນ ຍິງ 2 ຄົນ, ມີນັກຮຽນທັງໝົດ 35 ຄົນ ເດັກນ້ອຍໃນເກນອາຍຸໄດ້ເຂົ້າເຖິງຕາໜ່າງການບໍລິການດ້ານການສຶກສາຢ່າງທົ່ວເຖິງ; ພາຍໃນບ້ານມີສຸກສາລາ 1 ແຫ່ງ ປະຊາຊົນມີຄວາມຕື່ນເຕັ້ນສາອະນາໄມສາມສະອາດ, ໄດ້ຮັບການສັກ ຢາວັກຊີນໄດ້ຄົບ 2 ເຂັມ ປະຊາສຳພັນໂຄສະນາເປັນປົກກະຕິໃຫ້ພໍ່ແມ່ປະຊາຊົນໄດ້ຮູ້ເຖິງວິທີປ້ອງກັນພະຍາດອັກເສບປອດສາຍພັນໃໝ່ຕາມຄຳສັ່ງແຈ້ງການຂອງພາກສ່ວນກ່ຽວຂ້ອງ ແຕ່ລະໄລຍະ, ນຳພາປະຊາຊົນອອກແຮງງານວັນເສົາແດງຕ້ານໄພຢຸງລາຍໄດ້ 2 ຄັ້ງ, ມີຄົນເຂົ້າຮ່ວມ 174 ຄົນ ຍິງ 51 ຄົນ; ພໍ່ແມ່ປະຊາຊົນຕື່ນຕົວເຄົາລົບ ແລະ ປະຕິ

ບັດຕາມຮີດຄອງປະເພນີຂະນົບທຳນຽມປົກປັກຮັກສາວັດທະນະທຳຂອງຊາດ ກໍຄືຂອງທ້ອງຖິ່ນ, ມີວັດ 2 ແຫ່ງ ແລະ ໄດ້ບຸລະນະສ້ອມແຊມວັດວາອາຮາມໃຫ້ມີຄວາມຈົບງາມ. ປະທານ ສພຊ ໄດ້ມີຄຳເຫັນໂອ້ລົມ ແລະ ຍ້ອງຍໍຊົມເຊີຍ ພ້ອມໃຫ້ທິດຊີ້ນຳຕໍ່ອຳນາດການປົກຄອງບ້ານນາວາງໃຫຍ່ ເຊິ່ງທ່ານໄດ້ເນັ້ນໃຫ້ເສີມຂະຫຍາຍການປູກຝັງ-ລ້ຽງສັດໃຫ້ກາຍເປັນສິນຄ້າກ້າວໄປເປັນສະຫະກອນແບບໃໝ່ ຕິດພັນກັບວຽກງານທ້ອງຖິ່ນທີ່ມີທ່າແຮງ ເພາະບ້ານນາວາງໃຫຍ່ ກໍແມ່ນບ້ານໜຶ່ງທີ່ມີປູຊະນິຍະສະຖານທີ່ເກົ່າແກ່ ນອກຈາກນັ້ນ, ກໍຕ້ອງໄດ້ເອົາໃຈໃສ່ວຽກງານສຶກສາ, ວຽກງານສາທາລະນະສຸກ ໃຫ້ມີສະຕິລະວັງຕົວການແຜ່ລະບາດຂອງພະຍາດໂຄວິດ-19, ວຽກປ້ອງກັນຄວາມສະຫງົບບັນຫາຢາເສບຕິດ. ຈາກນັ້ນ, ປະທານ ສພຊ ພ້ອມດ້ວຍຄະນະ ໄດ້ຢຽມຍາມໂຮງຮຽນດົງພິງເຝົ້າ ແລະ ມອບເງິນໃຫ້ ຈຳນວນ 20 ລ້ານກີບ.

ຂ່າວກ້ອນ ອົງ ອາທິດ

ຄັດໂດຍ: ສ.ສາຍນ້ຳທາ

□ ໃນ 5 ປີຕໍ່ໜ້າ (2021-2025) ຄະນະຄຸ້ມຄອງເຂດເສດຖະກິດພິເສດ ໄດ້ວາງຄາດໝາຍສູ່ຊົນດົງດູດການລົງທຶນເຂົ້າມາໃນເຂດໃຫ້ໄດ້ປະມານ 709 ບໍລິສັດ ພ້ອມທັງຊຸກຍູ້ບັນດາບໍລິສັດທີ່ມາຈົດທະບຽນແລ້ວ ໃຫ້ດຳເນີນທຸລະກິດຕາມສັນຍາ ແລະ ນຳເຂົ້າທຶນຕາມລະບຽບກົດໝາຍ, ຊຸກຍູ້ການສ້າງວຽກເຮັດງານທຳໃຫ້ໄດ້ 130.000 ຄົນ ໂດຍເນັ້ນໃສ່ແຮງງານລາວເປັນຫລັກ, ຈັດເກັບລາຍຮັບເຂົ້າງົບປະມານຂອງລັດໃຫ້ໄດ້ 1.217 ຕື້ກວ່າກີບ.

ນສພ. ປະຊາຊົນ 15/12/2021

□ ປີ 2021 ການຂົນສົ່ງຄົມມະນາຄົມ ແມ່ນໄດ້ຮັບຜົນກະທົບຈາກການລະບາດຂອງພະຍາດໂຄວິດ-19 ສົ່ງຜົນກະທົບໃຫ້ກັບການບໍລະການຂົນສົ່ງສິນຄ້າທາງບົກ, ທາງນ້ຳ, ທາງອາກາດ ປະຕິບັດໄດ້ 4.395,10 ໂຕນ ເທົ່າກັບ 38,54% ຂອງແຜນການ ແລະ ການຂົນສົ່ງຜູ້ໂດຍສານທຸກເສັ້ນທາງ ປະຕິບັດໄດ້ 46.216 ຄົນ ເທົ່າກັບ 41,69% ຂອງແຜນການ ຄາດວ່າທ້າຍປີ ຈະສາມາດປະຕິບັດໄດ້ຕື່ມ 5.190,20 ໂຕນ ແລະ 64.930 ກວ່າຄົນ. ປະຊາກອນທີ່ອາໄສຢູ່ໃນຕົວເມືອງໄດ້ຊົມໃຊ້ນ້ຳປະປາທີ່ສະອາດ ປອດໄພ ກວມ 80%, ປັດຈຸບັນ ທົ່ວປະເທດ ໄດ້ມີໂຮງງານຜະລິດນ້ຳປະປາ 163 ແຫ່ງ, ມີກຳລັງການຜະລິດ 674.232 ແມັດກ້ອນຕໍ່ວັນ ສາມາດສະໜອງນ້ຳປະປາໃຫ້ປະຊາກອນໃນຕົວເມືອງກວມ 76%.

ນສພ. ປະທດລາວ 21/12/2021

□ ການສຳຫລວດສະຖິຕິກະສິກຳທົ່ວປະເທດ ຄັ້ງທີ 3 ເຫັນວ່າຄົວເຮືອນກະສິກຳມີທັງໝົດ 644.000 ຄົວ ເຮືອນ ເຊິ່ງເກັບກຳໄດ້ໃນໄລຍະຂຶ້ນບັນຊີ ແລະ ໄດ້ສຳຫລວດແບບຕົວແທນ 40.000 ຄົວເຮືອນ (6,3%) ຂອງຄົວເຮືອນກະສິກຳທັງໝົດ, ສຳລັບຂໍ້ມູນບ້ານມີທັງໝົດ 8.416 ກຳບ້ານ ໃນຂອບເຂດທົ່ວປະເທດ, ໃນຂະນະທີ່ 90% ຂອງຫົວໜ້າຄົວເຮືອນກະສິກຳແມ່ນເພດຊາຍ ແລະ 10% ແມ່ນເພດຍິງ ເຊິ່ງກະສິກຳສ່ວນຫລາຍຄອບຄອງໂດຍຄົວເຮືອນດຽວກວມປະມານ 99%, ມີພຽງ 1% ທີ່ຄອບຄອງໂດຍຫລາຍຄົວເຮືອນ.

ນສພ. ປະທດລາວ 23/12/2021



ຮອງປະທານ...

ໄດ້ຮັບຝັງການລາຍງານສະພາບການໂດຍຫຍໍ້ຂອງເມືອງ ໂດຍສະເພາະເຫດການແຜ່ນດິນໄຫວ

ທີ່ເກີດຂຶ້ນໃນກາງເດືອນທັນວາຜ່ານມາ; ຈາກນັ້ນ, ທ່ານກໍໄດ້ນຳເອົາອຸປະກອນປ້ອງກັນພະຍາດໂຄວິດ-19 ເຊິ່ງລວມມີເຈວລ້າງມື, ຜ້າອັດປາກ-ອັດດັງ, ເຄື່ອງນຸ່ງຫົ່ມ ແລະ ເງິນສົດ ຈຳ

ນວນ 50 ລ້ານກວ່າກີບ ມອບໃຫ້ເມືອງໄຊສະຖານ ໂດຍຕາງໜ້າກ່າວຮັບຂອງທ່ານ ສົມນິກພອນວິຈິດ ຮອງເຈົ້າເມືອງໄຊສະຖານ ແລະ ໄດ້ມອບອຸປະກອນປ້ອງກັນພະຍາດໂຄວິດ-

19 ເຊິ່ງປະກອບມີເຈວລ້າງມື, ຜ້າອັດປາກ-ອັດດັງ, ເຄື່ອງນຸ່ງຫົ່ມ ພ້ອມດ້ວຍເງິນສົດຈຳນວນ 20 ລ້ານກີບ ໃຫ້ແກ່ໂຮງຮຽນປະຖົມສົມບູນບ້ານດົງເງິນ ເມືອງພຽງ ແຂວງໄຊຍະບູລີ ເພື່ອນຳໄປປັບປຸງສ້ອມແປງອາຄານຮຽນ ທີ່ໄດ້ຮັບຜົນກະທົບຈາກແຜ່ນດິນໄຫວໃນກາງເດືອນທັນວາຜ່ານມາ ເຊິ່ງກ່າວຮັບໂດຍທ່ານ ສຸວັນທອງ ພູມມາວົງ ຮອງເຈົ້າເມືອງພຽງ. ພ້ອມນັ້ນ, ຍັງໄດ້ມອບອຸປະກອນຕ່າງ ແລະ ສະກັດກັ້ນພະຍາດໂຄວິດ-19 ໃຫ້ແກ່ພະແນກສາທາລະນະສຸກແຂວງ ປະກອບມີ: ເຈວລ້າງມື, ເຫລົ້າ 75%, ຜ້າອັດປາກ-ດັງ, ເຄື່ອງວັດແທກອຸນຫະພູມ, ຊຸດປ້ອງກັນສຳລັບແພດໝໍ ແລະ ລ້ຽງ ລວມມູນຄ່າ 26.850.000 ກີບ ໂດຍຕາງ

ໜ້າກ່າວຮັບຂອງທ່ານ ນາງ ກາຍະສອນ ສິດາ ຫົວໜ້າພະແນກສາທາລະນະສຸກແຂວງ. (ອິນທິ ຂຽວສີຝ້າ)

ກຕາທ...

ກຳມາທິການການຕ່າງປະເທດ (ກຕາທ) ສະພາແຫ່ງຊາດ ເຊິ່ງມີຫົວໜ້າກົມ, ວິຊາການພາຍໃນກຳມາທິການເຂົ້າຮ່ວມ. ເຄື່ອງທີ່ນຳມາມອບໃນຄັ້ງນີ້, ປະກອບມີ ໂທລະສາຍໄຟ 3 ກໍ້ ແລະ ໄມໂຄໂຟນ 1 ອັນ ລວມມູນຄ່າ 15.000.000 ກີບ (ສິບຫ້າລ້ານກີບ) ເພື່ອໃຫ້ສະພາແຫ່ງຊາດ ກໍຄື ກຕາທ ນຳໄປມອບຕໍ່ໃຫ້ແກ່ຄ້າຍຄຸມຂັດຕໍ່ສ້າງຫລັກ 35 ແຂວງສະຫວັນນະເຂດ.

ຄະນະ ສສຊ ເຂດ 16 ແຂວງເຊກອງ ຕີລາຄາຄົມ ການເຄື່ອນໄຫວວຽກງານ ປະຈຳປີ 2021



(ສພຊ) ກອງປະຊຸມ ສະຫຼຸບຕີລາຄາການເຄື່ອນ ໄຫວວຽກງານ ປະຈຳປີ 2021 ແລະ ວາງທິດທາງແຜນການປະ ຈຳປີ 2022 ຂອງຄະນະສະມາ ຊິກສະພາແຫ່ງຊາດ (ສສຊ) ເຂດເລືອກຕັ້ງທີ 16 ແຂວງເຊກອງ ໄດ້ຈັດຂຶ້ນໃນວັນທີ 28 ທັນວາຜ່ານມາ ທີ່ສະໂມສອນ ສະພາປະຊາຊົນແຂວງເຊກອງ ພາຍໃຕ້ການເປັນປະທານຂອງ ທ່ານ ດົງເພັດ ພະຍິນ ປະທານ ຄະນະ ສສຊ ປະຈຳເຂດເລືອກ ຕັ້ງທີ 16 ແຂວງເຊກອງ ແລະ ເຂົ້າຮ່ວມມີທ່ານ ເຫລັກໄຫລ ສິວິໄລ ເຈົ້າແຂວງເຊກອງ, ບັນດາທ່ານຮອງເຈົ້າແຂວງ, ເຈົ້າ ເມືອງ, ຫົວໜ້າ-ຮອງຫົວໜ້າພະ ແນກການ, ຫ້ອງການ, ສສຊ ແລະ ສະມາຊິກສະພາປະຊາຊົນ ແຂວງ (ສສຂ) ເຂົ້າຮ່ວມ.

ໃນກອງປະຊຸມ, ທ່ານ ປອ. ແພງສີ ສິລາວີ ຮອງປະ ທານຄະນະ ສສຊ ເຂດເລືອກ ຕັ້ງທີ 16 ແຂວງເຊກອງ ໄດ້ຂຶ້ນ ຜ່ານບົດສະຫຼຸບການຈັດຕັ້ງປະຕິ ບັດການເຄື່ອນໄຫວວຽກງານ ຂອງຄະນະ (ສສຊ) ປະຈຳເຂດ ເລືອກຕັ້ງທີ 16 ແຂວງເຊກອງ ປະຈຳປີ 2021 ແລະ ວາງທິດ ທາງແຜນການໃນຕໍ່ໜ້າ ໂດຍ ໄດ້ຍົກໃຫ້ເຫັນຜົນສຳເລັດດ້ານ ດີ, ດ້ານອ່ອນ ແລະ ບາງບົດທີ່ ຖອດຖອນໄດ້ ໃນນີ້, ໄດ້ເຄື່ອນ ໄຫວປະຕິບັດໜ້າທີ່ວຽກງານ ຕາມພາລະບົດບາດທີ່ໄດ້ກຳນົດ ໄວ້ ໃນລັດຖະທຳມະນູນ ແລະ ກົດໝາຍ ໂດຍສະເພາະບົດບາດ ໃນຖານະເປັນຕົວແທນແຫ່ງສິດ ແລະ ຜົນປະໂຫຍດອັນຊອບທຳ

ຂອງປະຊາຊົນບັນດາເຜົ່າ ໃນ ການເຂົ້າຮ່ວມກອງປະຊຸມ, ປະ ກອບຄຳຄິດເຫັນ, ຄົ້ນຄວ້າພິຈາ ລະນາ ແລະ ຕົກລົງຮັບຮອງເອົາ ບັນຫາສຳຄັນພື້ນຖານຂອງປະ ເທດຊາດ. ພ້ອມນີ້, ກໍໄດ້ປະສານ ສົມທົບກັບຄະນະປະຈຳສະພາ ປະຊາຊົນແຂວງເຄື່ອນໄຫວ ຕິດຕາມກວດກາການຈັດຕັ້ງປະ ບັດແຜນພັດທະນາເສດຖະ ກິດ-ສັງຄົມ, ແຜນງົບປະມານ ແຫ່ງລັດ, ບັນດາກົດຈະການ ໂຄງການລົງທຶນຂອງລັດ ໃນ ການພັດທະນາພື້ນຖານໂຄງ ລ່າງ; ການຈັດຕັ້ງປະຕິບັດລັດ ຖະທຳມະນູນ ແລະ ກົດໝາຍ ຢູ່ຮາກຖານ; ເຄື່ອນໄຫວພົບປະ ຜູ້ມີສິດເລືອກຕັ້ງ ເພື່ອໂຄສະນາ ເຜີຍແຜ່ແນວທາງນະໂຍບາຍ ຂອງພັກ, ລະບຽບກົດໝາຍຂອງ ລັດ ກໍຄືຜົນສຳເລັດກອງປະຊຸມ ຄັ້ງປະຖົມມະລືກ ແລະ ກອງ ປະຊຸມສະໄໝສາມັນເທື່ອທີ 1 ຂອງສະພາແຫ່ງຊາດ ຊຸດທີ IX ຢູ່ຕາມຈຸດຕ່າງໆໃນ 4 ເມືອງ ຜ່ານບົດສະຫຼຸບການຈັດຕັ້ງປະຕິ ບັດການເຄື່ອນໄຫວວຽກງານ ຂອງຄະນະ (ສສຊ) ປະຈຳເຂດ ເລືອກຕັ້ງທີ 16 ແຂວງເຊກອງ ປະຈຳປີ 2021 ແລະ ວາງທິດ ທາງແຜນການໃນຕໍ່ໜ້າ ໂດຍ ໄດ້ຍົກໃຫ້ເຫັນຜົນສຳເລັດດ້ານ ດີ, ດ້ານອ່ອນ ແລະ ບາງບົດທີ່ ຖອດຖອນໄດ້ ໃນນີ້, ໄດ້ເຄື່ອນ ໄຫວປະຕິບັດໜ້າທີ່ວຽກງານ ຕາມພາລະບົດບາດທີ່ໄດ້ກຳນົດ ໄວ້ ໃນລັດຖະທຳມະນູນ ແລະ ກົດໝາຍ ໂດຍສະເພາະບົດບາດ ໃນຖານະເປັນຕົວແທນແຫ່ງສິດ ແລະ ຜົນປະໂຫຍດອັນຊອບທຳ

ທ່ານ ແພງສີ ສິລາວີ ໃຫ້ຮູ້ອີກວ່າ: ເພື່ອເຮັດໃຫ້ການ ຈັດຕັ້ງປະຕິບັດແຜນການເຄື່ອນ ໄຫວວຽກງານບັນລຸໄດ້ຕາມຈຸດ

ປະສົງ ແລະ ຄາດໝາຍຄະນະ ສສຊ ເຂດເລືອກຕັ້ງທີ 16 ແຂວງເຊກອງ ຕ້ອງເອົາໃຈໃສ່ ຜັນຂະຫຍາຍມະຕິ XI ຂອງພັກ, ມະຕິ ຂອງອົງຄະນະພັກແຂວງ, ມະຕິຂອງສະພາແຫ່ງຊາດໃຫ້ ເປັນແຜນງານລະອຽດຈະແຈ້ງ; ຍົກສູງຂີດຄວາມສາມາດໃຫ້ແກ່ ສສຊ ໃນການລົງພົບປະກັບຜູ້ມີ ສິດເລືອກຕັ້ງ; ເພີ່ມທະວີການ ປະສານງານ, ການຮ່ວມມືກັບ ທຸກພາກສ່ວນພາຍໃນແຂວງ ແລະ ບັນດາແຂວງອ້ອມຂ້າງ ເພື່ອປັບປຸງການເຄື່ອນໄຫວ ວຽກງານຂອງຕົນໃຫ້ມີປະສິດ ທິພາບດີຂຶ້ນ; ສ້າງຄວາມເຂັ້ມ ແຂງໃຫ້ແກ່ຄະນະ ສສຊ ໂດຍ ສະເພາະບຸກຄະລາກອນທີ່ເປັນ ເສນາທິການຊ່ວຍວຽກໃຫ້ມີຄຸນ ທາດການເມືອງ ແລະມີຄວາມ ຮູ້ຄວາມສາມາດໃນການປະຕິ ບັດໜ້າທີ່ວຽກງານທີ່ໄດ້ຮັບການ ມອບໝາຍ.

ກອງປະຊຸມຍັງໄດ້ຮັບ ຟັງການສະເໜີ ແລະ ການປະ ກອບຄຳຄິດຄຳເຫັນຂອງບັນດາ ທ່ານ ສສຊ-ສສຂ ຕໍ່ແຜນການ ເຄື່ອນໄຫວວຽກງານຂອງຄະນະ ສສຊ ໃນຕໍ່ໜ້າໃຫ້ຮັດກຸມ, ຖືກ ຕ້ອງ, ສອດຄ່ອງກັບຈຸດພິເສດ ທ່າແຮງປົມຊ້ອນຂອງທ້ອງຖິ່ນ ແລະ ປະຕິບັດໃຫ້ມີຜົນສຳເລັດ.

(ສັນຍາ)



ສພຂ ໄຊສົມບູນ ປະເມີນການຈັດຕັ້ງປະຕິບັດ ວຽກງານຂອງພະນັກງານ-ລັດຖະກອນ

(ສພຊ) ໃນວັນທີ 24 ທັນວາ 2021 ສະພາປະຊາຊົນ ແຂວງ (ສພຂ) ໄຊສົມບູນ ໄດ້ ເປີດກອງປະຊຸມທີ່ຫ້ອງປະຊຸມ ຂອງບໍລິສັດ ລາວໂທລະຄົມມະ ນາຄົມ-ມະຫາຊົນ ສາຂາແຂວງ ໄຊສົມບູນ ພາຍໃຕ້ການເປັນປະ ທານຂອງທ່ານ ແດງ ປະທຸມ ທອງ ປະທານ ສພຂ ໄຊສົມບູນ ແລະ ມີຕາງໜ້າຈາກພະແນກ ພາຍໃນແຂວງ, ຄະນະຈັດຕັ້ງ ແຂວງ, ຄະນະກວດກາພັກ ແລະ ອົງການກວດກາລັດແຂວງ ຕະ ຫລອດຮອດພະນັກງານ-ລັດ ຖະກອນພາຍໃນ ສພຂ ເຂົ້າ ຮ່ວມຢ່າງພ້ອມພຽງ.

ໃນທີ່ປະຊຸມ, ທ່ານ ຍີ ຊິ່ງ ຕັ້ງເລີ່ງ ຮອງເລຂາທິການ ສພຂ ໄດ້ສະເໜີຈຸດປະສົງ, ຜ່ານ ຂໍ້ຕົກລົງຂອງເຈົ້າແຂວງວ່າດ້ວຍ ການແຕ່ງຕັ້ງຄະນະຊີ້ນຳ ແລະ ຄະນະວິຊາການປະເມີນ ສະບັບ ເລກທີ 0919/ຈຂ.ຊບ, ລົງວັນ ທີ 15 ກັນຍາ 2021; ຜ່ານມະ ຕິຕົກລົງວ່າດ້ວຍການແຕ່ງຕັ້ງຄະ ນະຊີ້ນຳລວມ, ກອງເລຂາ ແລະ ຄະນະຊ່ວຍວຽກງານການປະ ເມີນຜົນການປະຕິບັດວຽກງານ ພະນັກງານ-ລັດຖະກອນຂອງ ສພຂ ໄຊສົມບູນ ປະຈຳປີ 2021.

ໂອກາດດັ່ງກ່າວ, ທ່ານ ແດງ ປະທຸມທອງ ໄດ້ກ່າວວ່າ ເພື່ອປະຕິບັດຕາມສິດ, ພາລະ



ບົດບາດ ແລະ ໜ້າທີ່ຂອງລັດ ຖະກອນ ຕ້ອງຖືກລະບຽບຂອງ ພັກ-ລັດ ທີ່ໄດ້ກຳນົດໄວ້ໃນກົດ ໝາຍ ເພື່ອໃຫ້ມີຄວາມໂປ່ງໃສ, ຫລອດຮອດພະນັກງານ-ລັດ ຖະກອນພາຍໃນ ສພຂ ເຂົ້າ ປະເມີນພະນັກງານ-ລັດຖະກອນ ຂອງຕົນ ດ້ວຍຮູບການແບບ ດຳນິສັງຂ່າວເຊິ່ງກັນແລະກັນ ຕົ້ນຕໍແມ່ນທາງດ້ານຄຸນທາດ ການເມືອງ, ຄຸນສົມບັດສິນທຳ ປະຕິວັດ, ຄວາມຮູ້ຄວາມສາ ມາດ ແລະ ປະສົບການ, ຜົນສຳ ເລັດຂອງການປະຕິບັດວຽກງານ ຂອງລັດຖະກອນ, ແມ່ນໄດ້ປະ ຕິບັດຕາມການມອບໝາຍຈາກ

ຂັ້ນເທິງ ແລະ ຮັບໃຊ້ປະຊາຊົນ ຢ່າງແທ້ຈິງແລ້ວ ຫລືບ, ການ ໄປລາມາຄອບ ແລະ ການອອກ ງານສ້າງສັນ ຮ່ວມກັບສັງຄົມ ແມ່ນບໍ່ໃຫ້ມີທາງສູງ, ພ້ອມນັ້ນ, ທ່ານ ເຕັງຢ່າງ ໄຟເນັ້ງ ຫົວໜ້າ ຂະແໜງຈັດຕັ້ງພະນັກງານ-ລັດ ຖະກອນ ຕາງໜ້າຈາກພະແນກ ພາຍໃນແຂວງໄຊສົມບູນ ກໍໄດ້ ຂຶ້ນເຊື່ອມຊືມເອກະສານການ ປະເມີນ ຜູ້ທີ່ມີຕຳແໜ່ງບໍລິຫານ ແລະ ວິຊາການຄື: ເຊື່ອມຊືມນິ ຕິກຳ ກ່ຽວກັບວຽກງານການປະ ເມີນຜົນການປະຕິບັດວຽກງານ ແລະ ວຽກງານເຝິກອົບຮົມ ແລະ ພັດທະນາພະນັກງານ-ລັດຖະ

ກອນ. ນອກນັ້ນ, ບັນດາແຂກ ທີ່ເຂົ້າຮ່ວມໄດ້ມີຄຳເຫັນຕໍ່ກອງ ປະຊຸມ ແລະ ປະເມີນຜົນການ ຈັດຕັ້ງປະຕິບັດວຽກງານຂອງ ຕົນ ແລະ ໝູ່ຄະນະ.

ປະທານກອງປະຊຸມ ຍັງໄດ້ມີຄຳເຫັນໂອ້ລົມຕໍ່ກອງ ປະຊຸມ ໃຫ້ທິດຊີ້ນຳພະນັກງານ- ລັດຖະກອນ, ຄະນະພັກ, ຄະ ນະນຳ ຕະຫລອດຮອດພະນັກ ງານວິຊາການຂອງ ສພຂ ໄຊສົມ ບູນ ໃຫ້ກຳແໜ້ນເນື້ອໃນທີ່ສຳ ຄັນຂອງພັກ-ລັດ ນຳໃຊ້ໃຫ້ເປັນ ປະໂຫຍດໃຫ້ມີປະສິດທິຜົນສູງ ແລະ ມີສະຕິລະວັງຕົວ, ເປັນ ເຈົ້າການ, ຕັ້ງໜ້າ, ຈັດຕັ້ງ, ປະ ຕິບັດວຽກງານ, ຮັບໃຊ້ຊາດ, ຮັບໃຊ້ປະຊາຊົນຢ່າງຈິງໃຈ ແລະ ປະສົບຜົນສຳເລັດໜ້າທີ່ວຽກງານ ມີຄວາມສາມາດນຳໃຊ້ໃນທາງທີ່ ດີ ແລະ ເປັນພະນັກງານ-ລັດຖະ ກອນ ທີ່ມີປະສິດທິພາບດີຂຶ້ນ ເປັນກ້າວໆ.

(ນາງ ອຳໄພພອນ ແກ້ວວິໄລ)



ເຝິກອົບຮົມການສ້າງຄວາມເຂັ້ມແຂງໃຫ້ ສສຂ ບໍ່ແກ້ວ ຊຸດທີ II

(ສພຊ) ໃນລະຫວ່າງວັນ ທີ 23-24 ທັນວາ 2021 ທີ່ສະ ໂມສອນເມືອງຕົ້ນເຜິ້ງ ແຂວງບໍ່ ແກ້ວ, ສະພາປະຊາຊົນແຂວງ (ສພຂ) ບໍ່ແກ້ວ ໄດ້ຈັດກອງປະ ຊຸມເຝິກອົບຮົມການສ້າງຄວາມ ເຂັ້ມແຂງໃຫ້ແກ່ສະມາຊິກສະ ພາປະຊາຊົນແຂວງ (ສສຂ) ບໍ່ ແກ້ວ ຊຸດທີ II ໃນການປະຕິບັດ ພາລະບົດບາດເປັນຕົວແທນ ແຫ່ງສິດ ແລະ ຜົນປະໂຫຍດ ຂອງປະຊາຊົນບັນດາເຜົ່າ ໂດຍ ການສະໜັບສະໜູນຂອງໂຄງ ການຮ່ວມມືເພື່ອມີສ່ວນຮ່ວມ ຂອງປະຊາຊົນ (PACE) ໂດຍ ການເປັນປະທານຂອງທ່ານ ພ້ອ. ຫຸມແພງ ອິນທະຈັກ ຮອງ ປະທານ ສພຂ ບໍ່ແກ້ວ ຊຸດທີ II; ເຂົ້າຮ່ວມໂດຍທ່ານ ນາງ ດາວ ໄຊເສດຖາ ຮອງປະທານ ສພຂ ບໍ່ແກ້ວ ຊຸດທີ II, ບັນດາທ່ານຄະ ນະປະຈຳສະພາປະຊາຊົນແຂວງ, ສສຂ ທີ່ປະຈຳຢູ່ ສພຂ, ອ້ອມ ຂ້າງແຂວງ ແລະ ບັນດາເມືອງ 5 ເມືອງ, ຄະນະຮັບຜິດຊອບກອງ ປະຊຸມ ແລະ ວິທະຍາກອນ ປະຊຸມ ແລະ ວິທະຍາກອນ ເຂົ້າຮ່ວມທັງໝົດ 30 ທ່ານ ຍິງ 9 ທ່ານ.

ທ່ານ ພ້ອ. ຫຸມແພງ ອິນທະຈັກ ໄດ້ກ່າວເປີດກອງ ປະຊຸມວ່າ: ການເຝິກອົບຮົມຄັ້ງ ນີ້ໄດ້ຈັດຂຶ້ນຕາມແຜນການຂອງ



ຄະນະຮັບຜິດຊອບ, ເພື່ອເຮັດ ໃຫ້ ສສຂ ມີຄວາມເຂົ້າໃຈຢ່າງ ເລິກເຊິ່ງຕໍ່ກົດໝາຍວ່າດ້ວຍການ ແກ້ໄຂຄຳຮ້ອງທຸກ, ກົດໝາຍວ່າ ດ້ວຍການສ້າງນິຕິກຳ, ກົດໝາຍ ວ່າດ້ວຍການຕິດຕາມກວດກາ ຂອງສະພາແຫ່ງຊາດ ແລະ ສະ ພາປະຊາຊົນຂັ້ນແຂວງ, ທັກສະ ໃນການຊັກຖາມ, ການປະກອບ ຄຳເຫັນຕໍ່ກອງປະຊຸມ ສພຂ, ທັກສະໃນການພົບປະກັບຜູ້ມີ ສິດເລືອກຕັ້ງ, ຮັບຟົນລະເຮືອນ ແລະ ແກ້ໄຂຈົດໝາຍຄຳຮ້ອງ ຂອງພົນລະເຮືອນ ເພື່ອເຮັດໃຫ້ ສສຂ ມີຄວາມເຂົ້າໃຈຢ່າງລະ ອຽດຕໍ່ພາລະບົດບາດ, ສິດ ແລະ ໜ້າທີ່ໃນການເປັນຕົວແທນຂອງ ປະຊາຊົນ ໃນການຕິດຕາມກວດ ກາການຈັດຕັ້ງປະຕິບັດລັດຖະ ທຳມະນູນ, ກົດໝາຍ, ນິຕິກຳ

ໃຕ້ກົດໝາຍຂອງແຂວງ; ມີ ຄວາມສາມາດໃນການຊັກຖາມ, ການປະກອບຄຳເຫັນ ຕໍ່ການຈັດ ຕັ້ງປະຕິບັດວຽກງານຂອງອົງ ການປົກຄອງແຂວງ, ອົງການ ກວດສອບປະຈຳພາກເໜືອ, ອົງ ການກວດກາລັດແຂວງ, ອົງການ ໄອຍະການປະຊາຊົນແຂວງ, ຄະນະ ປະຈຳສະພາປະຊາຊົນແຂວງ ແລະ ພາກສ່ວນກ່ຽວຂ້ອງຢູ່ໃນ ກອງປະຊຸມສະພາປະຊາຊົນ ແຂວງ ແຕ່ລະເທື່ອ ແລະ ຮູ້ວິທີ ການລົງພົບປະໂອ້ລົມປະຊາຊົນ ກໍຄືຜູ້ມີສິດປອນບັດເລືອກຕັ້ງຢູ່ ບັນດາເຂດເລືອກຕັ້ງຕ່າງໆຂອງ ແຂວງ.

ການເຝິກອົບຮົມຄັ້ງນີ້, ຜູ້ເຂົ້າຮ່ວມໄດ້ສົນທະນາ, ແລກ ທຳມະນູນ, ກົດໝາຍ, ນິຕິກຳ

ເນື້ອໃນເອກະສານຢ່າງກົງໄປ ກົງມາ ເປັນຕົ້ນແມ່ນບັນຫາຄຳ ຮ້ອງທຸກ, ຂັ້ນຕອນໃນການປະ ສານງານການແກ້ໄຂຄະດີຄວາມ, ຂໍ້ຂັດແຍ່ງ, ການຈັດຕັ້ງປະຕິບັດ ວຽກວຽກງານຂອງອົງການປົກ ຄອງແຂວງ, ອົງການກວດກາ ລັດແຂວງ, ອົງການໄອຍະການ ປະຊາຊົນແຂວງ, ສານປະຊາຊົນ ແຂວງ, ຄະນະປະຈຳສະພາປະ ຊາຊົນແຂວງ ແລະ ບັນຫາອື່ນໆ ທີ່ເກີດຂຶ້ນໃນສັງຄົມໃນທ້ອງຖິ່ນ ແຂວງບໍ່ແກ້ວ ເຊິ່ງນັກວິທະຍາ ກອນໄດ້ອະທິບາຍ, ຊີ້ແຈງຕໍ່ ຫລາຍບັນຫາທີ່ບັນດາ ສສຂ ໄດ້ປະກອບຄຳເຫັນ, ແລກປ່ຽນ ແລະ ຊັກຖາມ ຢ່າງລະອຽດ, ຈະ ແຈ້ງ ເຮັດໃຫ້ ສສຂ ແຕ່ລະທ່ານ ມີຄວາມເຂົ້າໃຈຫລາຍຂຶ້ນຕື່ມ. (ອຸໄຫ ພູມມາ)



(ສພຊ) ໃນລະຫວ່າງວັນທີ 23-27 ທັນວາ 2021 ທີ່ຫ້ອງປະຊຸມສະພາປະຊາຊົນແຂວງ (ສພຂ) ຜຶ້ງສາລີ ໄດ້ຈັດໃຫ້ມີກອງປະຊຸມຄົບຄະນະຂອງ 3 ຄະນະກຳມະການຂອງ ສພຂ ຜຶ້ງສາລີ ປະຈຳປີ 2021 ຄື:

ກອງປະຊຸມຄົບຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ (ຄວສຜ) ໄດ້ຈັດຂຶ້ນໃນວັນທີ 23 ທັນວາ 2021 ໂດຍການເປັນປະທານຂອງທ່ານ ອຸ່ຄຳ ຕຸລາພັນ ປະທານ ຄວສຜ; ເຂົ້າຮ່ວມໂດຍທ່ານ ສົມຈິດ ຫັບລະກອນ ຮອງປະທານ ສພຂ ຜຶ້ງສາລີ, ມີປະທານ-ຮອງປະທານຄະນະກຳມະຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ, ຄະນະກຳມະການເສດຖະກິດ, ແຜນການ ແລະ ການເງິນ, ຄະນະເລຂາທິການສະພາປະຊາຊົນແຂວງ ພ້ອມດ້ວຍວິຊາການທີ່ກ່ຽວຂ້ອງ. ທ່ານ ນາງ ລຸນ ຄຳວົງໃຈ ຮອງປະທານ ຄວສຜ ໄດ້ຜ່ານຮ່າງບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວ ປະຈຳປີ 2022; ຜ່ານຮ່າງມະຕິ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ຄວສຜ ແລະ ຮັບຟັງທ່ານ ອຸ່ຄຳ ຕຸລາພັນ ຜ່ານຮ່າງບົດຕິດຕາມກວດກາການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການເຄື່ອນໄຫວ ປະຈຳປີ 2022. ຈາກນັ້ນ, ຜູ້ແທນກອງປະຊຸມກໍໄດ້ສຸມໃສ່ປະກອບຄຳເຫັນຕໍ່ເນື້ອໃນທີ່ນຳເຂົ້າກອງປະຊຸມດ້ວຍຄວາມຮັບຜິດຊອບສູງ.

ໂອກາດດຽວກັນນີ້, ທ່ານ ສົມຈິດ ຫັບລະກອນ ໄດ້ໂອ້ລົມຕໍ່ກອງປະຊຸມ ເຊິ່ງທ່ານກໍໄດ້ກ່າວຍ້ອງຍໍຊົມຕໍ່ການກະກຽມ ແລະ ດຳເນີນກອງປະຊຸມໃນຄັ້ງນີ້ ແລະ ໃຫ້ຄຳເຫັນບາງຕອນທ່ານວ່າ: ກອງປະຊຸມຄົບຄວສຜ ຄັ້ງນີ້ ໄດ້ພ້ອມກັນຕີລາຄາການເຄື່ອນໄຫວໃນໄລຍະ

ກອງປະຊຸມຄົບຄະນະ 3 ຄະນະກຳມະການຂອງ ສພຂ ຜຶ້ງສາລີ



ຜ່ານມາ ເພື່ອຊອກໃຫ້ເຫັນໄດ້ເຖິງຜົນງານດ້ານດີ ແລະ ດ້ານອ່ອນ-ຂໍ້ຄົງຄ້າງ ພ້ອມທັງສະຫລຸບຖອດຖອນບົດຮຽນ ແລະ ວາງທິດທາງແຜນການປະຈຳປີ 2022 ເຊິ່ງໄດ້ສ້ອງແສງໃຫ້ເຫັນເຖິງການຊີ້ນຳ-ນຳພາຂອງຄະນະປະຈຳສະພາປະຊາຊົນແຂວງຢ່າງໃກ້ຊິດ ແລະ ສະແດງອອກໃນບົດສະຫລຸບດັ່ງກ່າວ ເຊັ່ນ: ດ້ານນິຕິກຳ ທາງ ຄວສຜ ກໍໄດ້ສຸມໃສ່ຄົ້ນຄວ້າປະກອບຄຳເຫັນໃສ່ບັນດາຮ່າງກົດໝາຍທີ່ສະພາແຫ່ງຊາດສົ່ງມາ ສາມາດສັງລວມໄດ້ ຈຳນວນ 11 ສະບັບ ແລະ ຮ່າງມະຕິຂອງແຂວງ ຈຳນວນ 3 ສະບັບ; ດ້ານການຕີກລົງບັນຫາສຳຄັນພື້ນຖານຂອງທ້ອງຖິ່ນກໍໄດ້ສຸມໃສ່ເສີມຂະຫຍາຍສິດເປັນເຈົ້າໃນການຄົ້ນຄວ້າ, ພິຈາ

ບັດຕົວຊີ້ວັດ ແລະ ບັນດາຄາດໝາຍໃນຂົງເຂດວັດທະນະທຳ-ສັງຄົມ.

ຕອນທ້າຍ, ທ່ານ ຄຳພອນໄຊຍະມານ ຫົວໜ້າຂະແໜງວັດທະນະທຳ-ສັງຄົມ ຕາງໜ້າໃຫ້ກອງເລຂາຜ່ານມະຕິ ວ່າດ້ວຍການຮັບຮອງເອົາບົດສະຫລຸບການເຄື່ອນໄຫວວຽກງານປະຈຳປີ 2021 ແລະ ທິດທາງແຜນການປີ 2022 ຂອງ ຄວສຜ ອີກດ້ວຍ.

ກອງປະຊຸມຄົບຄະນະຂອງຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ (ຄຍປປ) ໄດ້ຈັດຂຶ້ນໃນວັນທີ 24 ທັນວາ

2021 ໂດຍການເປັນທ່ານຂອງທ່ານ ພັທ ຄຳດາ ໂສລະພົມ ປະທານ ຄຍປປ ໂດຍການເຂົ້າຮ່ວມຂອງທ່ານຫຸມເພັງ ຈອມວິ

ການເຄື່ອນໄຫວປະຕິບັດໜ້າທີ່ວຽກງານປະຈຳປີ 2021 ແລະ ທິດທາງແຜນການປະຈຳປີ 2022 ຂອງ ຄຍປປ; ບົດລາຍງານຕິດຕາມກວດກາການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ; ຮ່າງມະຕິວ່າດ້ວຍການຈັດຕັ້ງ ແລະ ການເຄື່ອນໄຫວວຽກງານຂອງ ຄຍປປ. ຈາກນັ້ນ, ຜູ້ແທນກອງປະຊຸມໄດ້ປະກອບຄຳເຫັນໃສ່ບັນດາເນື້ອໃນດັ່ງກ່າວດ້ວຍຄວາມຮັບຜິດຊອບສູງ. ທັງນີ້ກໍເພື່ອຮັບປະກັນເນື້ອໃນມີຄວາມອຸດົມສົມບູນ ແລະ ຮັບປະກັນຄວາມຖືກຕ້ອງສອດຄ່ອງຕາມກົດໝາຍ.

ໃນໂອກາດນີ້, ທ່ານ ຫຸມເພັງ ຈອມວິສານ ໄດ້ຍ້ອງຍໍຊົມເຊີຍຕໍ່ການກະກຽມ ແລະ ດຳເນີນກອງປະຊຸມໃນຄັ້ງນີ້ ທັງ



ລະນາດ້ວຍຄວາມຮັບຜິດຊອບຕາມທີ່ກົດໝາຍໄດ້ກຳນົດ ເພື່ອໃຫ້ບັນຫາດັ່ງກ່າວ ສາມາດນຳໃຊ້ໄດ້ຢ່າງເປັນຮູບປະທຳ; ດ້ານການຕິດຕາມກວດກາທາງຄະນະກຳມະການໄດ້ຕິດຕາມກວດກາ ແລະ ຊຸກຍູ້ຢູ່ 7 ເມືອງ ໂດຍສະເພາະແມ່ນການຈັດຕັ້ງປະຕິ

ສານ ຮອງປະທານ ສພຂ ຜຶ້ງສາລີ; ມີຮອງປະທານຄະນະກຳມະການ, ຮອງເລຂາທິການ ສພຂ ພ້ອມດ້ວຍພະນັກງານວິຊາການທີ່ກ່ຽວຂ້ອງ.

ທ່ານ ຄຳພັນ ຄຸນສົມບັດ ຮອງປະທານ ຄຍປປ ໄດ້ຜ່ານຮ່າງບົດສະຫລຸບຕີລາຄາ

ມີຄຳເຫັນວ່າ: ການດຳເນີນກອງປະຊຸມຄົບຄະນະຂອງ ຄຍປປ ປະຈຳປີ 2021 ແມ່ນໄດ້ຈັດຂຶ້ນຄືກັນກັບກອງປະຊຸມຄົບຄະນະຂອງຄະນະກຳມະການອື່ນຕາມກົດໝາຍ ແລະ ລະບຽບການທີ່ໄດ້ກຳນົດໄວ້; ຜ່ານການສະຫລຸບຕີລາຄາສະພາບການເຄື່ອນ

ໄຫວປະຕິບັດໜ້າທີ່ວຽກງານຂອງຄະນະກຳມະການ ຕາມພາລະບົດບາດ, ສິດ ແລະ ໜ້າທີ່ຂອງຄະນະກຳມະການ ໃນຕະຫລອດໄລຍະໜຶ່ງປີຜ່ານມາ, ໄດ້ຍົກໃຫ້ເຫັນດ້ານດີຜົນສຳເລັດໃນຫລາຍດ້ານ ແລະ ເຫັນວ່າຖືກຕ້ອງຕາມສະພາບຄວາມເປັນຈິງ ເຊິ່ງສະແດງອອກຕົວເລກການຄົ້ນຄວ້າ, ແກ້ໄຂຄຳຮ້ອງຂໍຄວາມເປັນທຳ 18 ເລື່ອງ, ແກ້ໄຂ 16 ເລື່ອງ ແລະ ການຕິດຕາມກວດກາການຈັດຕັ້ງປະຕິບັດລັດຖະທຳມະນູນ, ກົດໝາຍ, ນິຕິກຳໃຕ້ກົດໝາຍ ທີ່

ໄດ້ຈັດຂຶ້ນໃນວັນທີ 27 ທັນວາ 2021 ໂດຍການເປັນປະທານຂອງທ່ານ ນາງ ຈັນມະນີ ດວງພາສຸກ ປະທານ ຄສຜງ; ມີທ່ານ ສົມຈິດ ຫັບລະກອນ ຮອງປະທານ ສພຂ (ຜູ້ຊີ້ນຳຄະນະກຳມະການດັ່ງກ່າວ), ມີເລຂາທິການ ສພຂ, ຮອງປະທານຄະນະກຳມະການ, ຮອງເລຂາທິການ ພ້ອມດ້ວຍວິຊາການທີ່ກ່ຽວຂ້ອງເຂົ້າຮ່ວມ.

ທ່ານ ສຸວັນຟູ ລາວລີ ຮອງປະທານ ຄສຜງ ຂຶ້ນຜ່ານບົດສະຫລຸບຕີລາຄາການເຄື່ອນໄຫວຈັດຕັ້ງປະຕິບັດວຽກງານ



ເປັນພາລະບົດບາດ, ໜ້າທີ່ອັນຕົ້ນຕໍຂອງ ຄຍປປ ທີ່ໄດ້ຮັບການຈັດຕັ້ງປະຕິບັດ ແລະ ມີຜົນສຳເລັດດີຂຶ້ນກ່ວາເກົ່າ.

ຕອນທ້າຍກອງປະຊຸມ, ຍັງໄດ້ຮັບຟັງ ທ່ານ ວັນຄຳ ເຮົ້າສຸກທະສານ ຫົວໜ້າຂະແໜງປ້ອງກັນຊາດ-ປ້ອງກັນຄວາມສະຫງົບ ຕາງໜ້າໃຫ້ກອງເລຂາຂຶ້ນຜ່ານມະຕິວ່າດ້ວຍການຮັບຮອງເອົາບົດສະຫລຸບຕີລາຄາການເຄື່ອນໄຫວປະຕິບັດໜ້າທີ່ວຽກງານປະຈຳປີ 2021 ແລະ ທິດທາງແຜນການປະຈຳປີ 2022; ບົດລາຍງານຕິດຕາມກວດກາການຈັດຕັ້ງປະຕິບັດລັດຖະທຳມະນູນ, ກົດໝາຍ, ການຈັດຕັ້ງ ແລະ ການເຄື່ອນໄຫວວຽກງານຂອງ ຄຍປປ.

ຄະນະກຳມະການເສດຖະກິດ, ແຜນການ ແລະ ການເງິນ (ຄສຜງ) ປະຈຳປີ 2021

ປະຈຳປີ 2021 ແລະ ແຜນການປະຈຳປີ 2022 ຂອງ ຄສຜງ; ຮັບທ່ານ ຄຳພອນ ສຸລິວັນ ຫົວໜ້າຂະແໜງແຜນການ ແລະ ການເງິນ ຂຶ້ນຜ່ານບົດລາຍງານການຕິດຕາມກວດກາຂອງສຸກທະສານ ຫົວໜ້າຂະແໜງປ້ອງກັນຊາດ-ປ້ອງກັນຄວາມສະຫງົບ ຕາງໜ້າໃຫ້ກອງເລຂາຂຶ້ນຜ່ານມະຕິວ່າດ້ວຍການຈັດຕັ້ງ ແລະ ຮອງເອົາບົດສະຫລຸບຕີລາຄາການເຄື່ອນໄຫວຂອງ ຄສຜງ. ຈາກນັ້ນ, ຜູ້ແທນກອງປະຊຸມກໍໄດ້ປະກອບຄຳເຫັນໃສ່ເນື້ອໃນເອກະສານທີ່ນຳເຂົ້າກອງປະຊຸມໃນຄັ້ງນີ້ດ້ວຍຄວາມຮັບຜິດຊອບສູງ.

ກອງປະຊຸມຍັງໄດ້ຮັບຟັງ, ທ່ານ ຄຳພອນ ສຸລິວັນ ຕາງໜ້າໃຫ້ກອງເລຂາຂຶ້ນຜ່ານມະຕິວ່າດ້ວຍການຮັບຮອງເອົາບົດສະຫລຸບຕີລາຄາການເຄື່ອນໄຫວຈັດຕັ້ງປະຕິບັດວຽກງານ ປະຈຳ

ປີ 2021 ແລະ ແຜນການປະຈຳປີ 2022; ບົດລາຍງານການຕິດຕາມກວດກາ ແລະ ການຈັດຕັ້ງ ແລະ ການເຄື່ອນໄຫວວຽກງານຂອງ ຄສຜງ.

ໃນໂອກາດນີ້, ທ່ານ ສົມຈິດ ຫັບລະກອນ ໄດ້ໂອ້ລົມຕໍ່ກອງປະຊຸມ ໂດຍໄດ້ຍ້ອງຍໍຕໍ່ການກະກຽມ ແລະ ດຳເນີນກອງປະຊຸມໃນຄັ້ງນີ້ ແລະ ມີຄຳເຫັນວ່າ: ກອງປະຊຸມຄັ້ງນີ້ ໄດ້ພ້ອມກັນຕີລາຄາຊອກໃຫ້ເຫັນໄດ້ເຖິງດ້ານດີຜົນສຳເລັດ, ດ້ານອ່ອນຂໍ້ຄົງຄ້າງ ແລະ ບົດຮຽນຖອດຖອນໄດ້ ເພື່ອເປັນກັນປັບປຸງທິດທາງທີ່ຈະຈັດຕັ້ງປະຕິບັດໃນຕໍ່ໜ້າໃຫ້ມີປະສິດພາບ, ປະສິດ

ທິຜົນ ແລະ ທ່ານຍັງໄດ້ເນັ້ນບາງບັນຫາຕໍ່ ຄສຜງ ເປັນຕົ້ນແມ່ນການປັບປຸງບັນເນື້ອໃນທີ່ນຳເຂົ້າໃນກອງປະຊຸມຄັ້ງນີ້ ໃຫ້ມີຄວາມຖືກຕ້ອງ, ສອດຄ່ອງ, ພາວະວິໄສ, ສາມາດນຳໄປຈັດຕັ້ງຜັນຂະຫຍາຍ ແລະ ປະຕິບັດໃຫ້ມີປະສິດທິຜົນສູງ; ເພີ່ມທະວີການຊີ້ນຳ-ນຳພາຂອງປະທານ, ຮອງປະທານ ຄສຜງ ໂດຍສະເພາະການສຶກສາອົບຮົມດ້ານເມືອງ-ແນວຄິດໃຫ້ແກ່ພະນັກງານ-ລັດຖະກອນພາຍໃນ ຄສຜງ; ປັບປຸງແບບແຜນວິທີເຮັດວຽກ ແລະ ຍົກສູງຄວາມຮັບຜິດຊອບທາງດ້ານໜ້າທີ່ການເມືອງທີ່ໄດ້ຮັບການມອບໝາຍ ໂດຍອີງໃສ່ທີ່ຕັ້ງ, ພາລະບົດບາດ ແລະ ຂອບເຂດສິດຂອງ ຄສຜງ ຕາມທີ່ກົດໝາຍໄດ້ກຳນົດ.

(ນາງ ສຸກສົມພອນ ແກ້ວແສງພະຈັນ)

ສພຂ ຫລວງນ້ຳທາ ເປີດກອງປະຊຸມຮ່ວມກັບອົງການປົກຄອງແຂວງ

(ສພຊ) ຕອນແລງວັນທີ 23 ທັນວາ 2021 ສະພາປະຊາຊົນແຂວງ (ສພຂ) ຫລວງນ້ຳທາ ໄດ້ເປີດກອງປະຊຸມຮ່ວມກັບອົງການປົກຄອງແຂວງກ່ຽວກັບການປົກສາທາລີ, ກະກຽມເນື້ອໃນກອງປະຊຸມສະໄໝສາມັນເທື່ອທີ 2 ຂອງ ສພຂ ຊຸດທີ II ຢູ່ຫ້ອງປະຊຸມຫ້ອງວ່າການແຂວງຫລວງນ້ຳທາ, ພາຍໃຕ້ການເປັນປະທານຂອງທ່ານ ຄຳຟອງ ອິນມານີ ປະທານ ສພຂ; ເຂົ້າຮ່ວມໂດຍທ່ານ ອ່ອນຈັນ ຄຳພາວົງ ຮອງເຈົ້າແຂວງໆຫລວງນ້ຳທາ, ມີສະມາຊິກສະພາແຫ່ງຊາດປະຈຳເຂດເລືອກຕັ້ງ, ຫົວໜ້າ-ຮອງຫົວໜ້າພະແນກການຂອງແຂວງທີ່ກ່ຽວຂ້ອງເຂົ້າຮ່ວມທັງໝົດ 18 ທ່ານ ຍິງ 1 ທ່ານ.

ກອງປະຊຸມໄດ້ຮັບຟັງບົດລາຍງານໂດຍຫຍໍ້ ກ່ຽວກັບແຜນກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 2 ຂອງ ສພຂ ຊຸດທີ II ເຊິ່ງມີບົດລາຍງານກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ທິດທາງແຜນການປີ 2022; ບົດລາຍງານກ່ຽວກັບການຈັດຕັ້ງແຜນງົບປະມານ ປະຈຳປີ 2021 ແລະ ທິດທາງແຜນການປີ 2022 ຂອງອົງການປົກຄອງແຂວງ; ບົດລາຍງານຂອງອົງການກວດກາລັດແຂວງກ່ຽວກັບການເຄື່ອນໄຫວວຽກງານປະຈຳປີ 2021, ແຜນການປະຈຳປີ 2022 ແລະ ຜົນການຕິດຕາມກວດກາຕາມຜົນຂອງການກວດ



ສອບປີ 2019; ບົດລາຍງານຂອງອົງການກວດສອບປະຈຳພາກເໜືອ ກ່ຽວກັບການເຄື່ອນໄຫວວຽກງານປະຈຳປີ 2021 ແລະ ຜົນຂອງການກວດສອບປະຕິບັດແຜນງົບປະມານຂອງແຂວງປະຈຳປີ 2020; ພິຈາລະ

ນາຮັບຮອງເອົາຂໍ້ຕົກລົງຂອງເຈົ້າແຂວງຫລວງນ້ຳທາ ວ່າດ້ວຍກອງທຶນສັງຄົມສົງເຄາະ; ບົດລາຍງານກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານປະຈຳປີ 2021 ແລະ ແຜນການປະຈຳປີ 2022 ຂອງອົງການໄອຍະການປະຊາຊົນແຂວງ

ແລະ ສານປະຊາຊົນແຂວງ; ບົດລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022 ຂອງຄະນະປະຈຳສະພາປະຊາຊົນແຂວງ; ຮັບຟັງຜົນຂອງການຊຸມຟາລະນາ, ຮັບຮອງເອົາ (ການກຳນົດເຂດຫ່າງໄກຊອກຫລີກ

ແລະ ທຸລະກັນດານຂອງແຂວງປີ 2021) ຈາກຄະນະປະຈຳສະພາປະຊາຊົນແຂວງ; ຮັບຟັງການລາຍງານກ່ຽວກັບການປະຕິບັດມາດຕະການປ້ອງກັນ, ສະກັດກັ້ນ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ຂອງພະແນກສາທາລະນະສຸກແຂວງ ແລະ ຮັບຟັງການລາຍງານຂອງຄະນະປະຈຳສະພາປະຊາຊົນແຂວງ ກ່ຽວກັບຜົນຕິດຕາມກວດກາຕາມມະຕິຂອງສພຂ ວ່າດ້ວຍການຟື້ນຟູຊີວິດຜົນກະທົບຈາກໂຄງການກໍ່ສ້າງເຄື່ອນໄຟຟ້ານ້ຳທາ1 ເມືອງນາແລ; ພ້ອມດຽວກັນ, ຍັງໄດ້ຮັບຟັງການລາຍງານຂອງພາກສ່ວນທີ່ກ່ຽວຂ້ອງຂອງແຂວງ ກ່ຽວ

ກັບຄວາມຄືບໜ້າໃນການກະກຽມເນື້ອໃນຂອງກອງປະຊຸມຕາມຂົງເຂດຮັບຜິດຊອບຂອງຕົນ ແລະ ຮັບຟັງການແລກປ່ຽນປະກອບຄຳຄິດເຫັນຢ່າງມີຈຸດສຸມຂອງບັນດາທ່ານຜູ້ແທນກອງປະຊຸມ, ເຫັນໄດ້ວ່າແຕ່ລະພາກສ່ວນແມ່ນໄດ້ກະກຽມເນື້ອໃນ ແລະ ມີຄວາມພ້ອມທີ່ຈະນຳເຂົ້າໃນກອງປະຊຸມ ເພື່ອເຮັດໃຫ້ກອງປະຊຸມໄດ້ດຳເນີນຂຶ້ນໃນຕໍ່ໜ້າ ແລະ ໄດ້ຮັບຜົນສຳເລັດຕາມຄາດໝາຍ, ສອດຄ່ອງກັບສະພາບຕົວຈິງຂອງແຂວງ, ຮັບປະກັນທາງດ້ານເນື້ອໃນໃຫ້ມີຄຸນນະພາບ ແລະ ທັນຕາມກຳນົດເວລາ.

(ວັນນີ ແຝງບົວວັນ)



ສຸກສະພາບທາຍໄຮຄາ

- ດີຕໍ່ສຸຂະພາບຜິວ: ໝາກເລັ່ນອຸດົມໄປດ້ວຍວິຕາມິນຊີ ທີ່ຊ່ວຍຮັກສາສຸຂະພາບຜິວໃຫ້ດີຂຶ້ນ ອີງຕາມການຄົ້ນຄວ້າທີ່ດີພິມໃນວາລະສານ Nutrients ໃນ 2017 ໃນຫົວຂໍ້ວິຕາມິນຊີມີບົດບາດຕໍ່ສຸຂະພາບຜິວແນວໃດ? ພົບວ່າ ວິຕາມິນຊີມີບົດບາດສໍາຄັນໃນການສ້າງຄໍລະເຈນ, ທາດໂປຕິນຊະນິດໜຶ່ງທີ່ມີບົດບາດສໍາຄັນໃນການເສີມສ້າງສຸຂະພາບຂອງຜິວ ຊ່ວຍໃຫ້ຜິວຮັກສາຄວາມຍືດຫຍຸ້ນ ແລະ ອາດຈະຊ່ວຍປ້ອງກັນຫອຍຫ່ຽວກ່ອນໄວອັນຄວນ.

ນອກຈາກນີ້, ໝາກເລັ່ນຍັງມີສານໂຄໂລບິນ ເຊິ່ງແມ່ນສານຕ້ານອະນຸມູນອິດສະຫລະທີ່ຊ່ວຍປົກປ້ອງຜິວຈາກລັງສີຢູ່ໃນແສງແດດ; ອີງຕາມການສຶກສາປີ 2001 ທີ່ພິມເຜີຍແຜ່ໃນວາລະສານໂພຊະນາການ ທີ່ສຶກສາເຖິງປະສິດທິຜົນຂອງການກິນໝາກເລັ່ນ ເພື່ອປ້ອງກັນການເກີດຜິວແດງຈາກແສງແດດ ໂດຍການໃຫ້ຜູ້ທົດລອງກິນນໍ້າໝາກເລັ່ນເຂັ້ມຂຶ້ນ 40 ກລາມຕໍ່ມື້ ເປັນເວລາ 10 ອາທິດ ພົບວ່າຜິວແດງຈາກແສງແດດ ຫລຸດລົງ

ປະໂຫຍດ ແລະ ຂໍ້ຄວນລະວັງ ຂອງໝາກເລັ່ນ

#ສາວແວ່ນ



ປະມານ 40 ເປີເຊັນ ເມື່ອທຽບກັບຜູ້ທີ່ບໍ່ໄດ້ກິນໝາກເລັ່ນເຂັ້ມຂຶ້ນ.

- ຫລຸດຜ່ອນຄວາມສ່ຽງພະຍາດຫົວໃຈ: ສານຕ້ານອະນຸມູນອິດສະຫລະຕ່າງໆເຊັ່ນ ໄລໂຄບິນ ແລະ ວິຕາມິນຊີ ຊ່ວຍຫລຸດຄວາມສ່ຽງຂອງພະຍາດຫົວໃຈ ແລະ ຫອດເລືອດໄດ້ຈາກບົດລາຍງານທົບທວນການວິໄຈທີ່ສຶກສາກ່ຽວກັບຄວາມສໍາພັນຂອງໝາກເລັ່ນ ແລະ ສຸຂະພາບຂອງຫົວໃຈ ແລະ ຫລອດເລືອດ ໃນປີ 2003 ທີ່ພິມໃນວາລະສານ Critical

Reviews in Food Science and Nutrition ພົບວ່າສານຕ້ານອະນຸມູນອິດສະຫລະເຫລົ່ານີ້ ຈະຊ່ວຍປົກປ້ອງເສັ້ນເລືອດຫົວໃຈຈາກການຫລຸຍຫຼ່ຽມທີ່ນໍ້າໄປສູ່ການເສື່ອມສະພາບຂອງເຊວ.

ໝາກເລັ່ນຍັງມີໄຟແທດຊຽມທີ່ຈະຊ່ວຍຫລຸດປະລິມານຂອງຄໍເລດເຕີຣີທີ່ບໍ່ດີ, ຊ່ວຍຄວບຄຸມການເຕັ້ນຂອງຫົວໃຈໃຫ້ປົກກະຕິ ແລະ ຊ່ວຍຫລຸດຄວາມດັນເລືອດສູງໄດ້ເຊິ່ງເປັນປັດໄຈສ່ຽງທີ່ສໍາຄັນ ຂອງພະ

ຍາດຫົວໃຈ ແລະ ຫລອດເລືອດນໍ້າອີກ.

- ອາດຈະຊ່ວຍປ້ອງກັນມະເຮັງ: ໄລໂຄບິນ ພົບເຫັນຢູ່ໃນໝາກເລັ່ນມີສ່ວນຊ່ວຍປ້ອງກັນມະເຮັງຕ່ອມອັນທະ ອີງຕາມການສຶກສາກ່ຽວກັບປະສິດທິພາບຂອງໄລໂຄບິນໃນການສະກັດກັ້ນມະເຮັງຕ່ອມອັນທະ ການສຶກສາທີ່ດີພິມໃນວາລະສານ Biomedicine & Pharmacotherapy ໃນປີ 2020 ພົບວ່າ ໄລໂຄບິນສາມາດຊ່ວຍຍັບຍັ້ງການຈະເລີນເຕີບໂຕ ແລະ ການຂະຫຍາຍຕົວ ຂອງເຊວມະເຮັງຕ່ອມອັນທະ ແລະ ຊ່ວຍກະຕຸ້ນໃຫ້ຈຸລັງມະເຮັງຕ່ອມອັນທະຕາຍໄວຂຶ້ນ ດັ່ງນັ້ນ, ມັນອາດຈະເປັນປະໂຫຍດຕໍ່ການປິ່ນປົວ ຫລື ປ້ອງກັນມະເຮັງຕ່ອມລູກໝາກໄດ້ ແຕ່ແນວໃດກໍຕາມຕ້ອງມີການສຶກສາຕື່ມອີກ ເພື່ອກໍານົດປະສິດທິພາບທີ່ຈະແຈ້ງຊັດເຈນ ວ່າການກິນໝາກເລັ່ນເພື່ອປ້ອງກັນມະເຮັງຕ່ອມລູກໝາກ ຫລື ມະເຮັງອື່ນໆ.

- ຂໍ້ຄວນລະວັງໃນເວລາກິນໝາກເລັ່ນ: ໂດຍສະເພາະແມ່ນໝາກເລັ່ນສົດ ພວກມັນອາດຈະປົນເປື້ອນດ້ວຍສານເຄມີ ແລະ ຢາຂ້າແມງໄມ້ ສະນັ້ນ, ຄວນເລືອກຊື້ຈາກແຫລ່ງທີ່ໄວ້ໃຈໄດ້ ແລະ ຄວນລ້າງໃຫ້ສະອາດທຸກຄັ້ງກ່ອນຮັບປະທານ; ນອກນີ້, ຍັງຄວນຫລີກລ່ຽງການກິນໄປໝາກເລັ່ນ ເນື່ອງຈາກມັນເປັນພືດຕໍ່ຮ່າງກາຍ ອາດຈະເຮັດໃຫ້ເກີດອາການຕ່າງໆເຊັ່ນ: ຖອກທ້ອງ, ຮາກ, ປາກ ແລະ ຄໍລະຄາຍເຄື່ອງ, ເຈັບຫົວ, ວິນຫົວ ຖ້າຮ້າຍແຮງອາດຈະເຮັດໃຫ້ເສຍຊີວິດໄດ້ ຖ້າກິນໃນປະລິມານຫລາຍ. ຄົນເຈັບທີ່ເປັນພະຍາດໝາກໄຂ່ຫລັງ ຄວນລະມັດລະວັງ ເນື່ອງຈາກໝາກເລັ່ນມີໄຟແທດຊຽມຫລາຍ ອາດສົ່ງຜົນໃຫ້ຫົວໃຈເຕັ້ນບໍ່ສະໝໍ່າສະເໝີ ແລະ ອາດເຮັດໃຫ້ຫົວໃຈວາຍໄດ້; ແມ່ຍິງຖືພາ ແລະ ໃຫ້ນົມລູກ ບໍ່ມີການສຶກສາທີ່ສະແດງໃຫ້ເຫັນເຖິງອັນຕະລາຍຂອງການກິນໝາກເລັ່ນໃນແມ່ຍິງຖືພາ ແລະ ໃຫ້ນົມລູກ ແຕ່ແນວໃດກໍຕາມ ຄວນກິນໃນປະລິມານທີ່ພໍດີ ແລະ ກິນອາຫານໃຫ້ຄົບ 5 ໝູ່ ເພື່ອຮັບປະກັນວ່າຮ່າງກາຍໄດ້ຮັບສານອາຫານທີ່ສົມບູນ.

ຂໍ້ມູນຈາກ:
www.sanook.com



ທັກທາຍ ລະບາຍ

ສຽມຫ້ຽນ

(ເລື່ອງເບີງ ເວົ້າແບບກັນເອງ ບໍ່ເຄີຍພິທີການ)

* ກອງປະຊຸມສະໄໝສາມັນເທື່ອ 2 ຂອງສະພາປະຊາຊົນ ແຂວງໄຊເອບເອດທ້ອງປະເທດພວມຄົ້ນຄ້ວາ ເຊິ່ງຫລາຍເອດ ແຂວງກໍໄດ້ເປີດ ແລະ ປິດລົງດ້ວຍຜົນສໍາເລັດອັນຈົບງາມ (ຊົມເຊີຍ!) ຂໍຊັບຊົມກ່າວຍ້ອງ ນັກຂ່າວ ສພຊ ເປັນເຈົ້າການຊຽບບັດ ແລະ ຂ່າວສານສະໜອງເບື້ອງ ໝັ້ງສິພິມຜູ້ແທນໃຫ້ ໂຄສະນາ ເຜີຍແຜ່ ທ້ວສັງຄົມໄດ້ຮັບຮູ້ ຜົນງານອ້າງອອດໃຈ ຊອບແລ້ວ!

* ຜ່ານພັນໄປສຳລັບກອງປະຊຸມເມື່ອວັນອາທິດ ສີ່ມອນຊົນໃຫ້ແກ່ນັກຂ່າວ 6 ແຂວງພາກເໜືອ ເຊິ່ງຈັດຂຶ້ນທີ່ ແຂວງຫລວງພະບາງ ເປັນເອກະລາດທີ່ໄດ້ພົບພໍ້ນັກຂ່າວສະພາປະຊາຊົນແຂວງ ຫລັງຈາກທີ່ໄດ້ຍົບຊື່ສຽງຮຽງບາມພາດົນນານ ບັນຍາກາດມ່ວນໝັ້ງ ລຽກຕັດຕໍ່ສາລະຄະດີ ທັງເຄົາລົບກິດຈະການ ຮູບແບບການນຳໃຊ້ ແອັບພິເຄຊັນໃຫ້ຂອງສະພາພ້ອມ ຫລັກການຊຽບຂ່າວ ແບບອອນລາຍເພີ່ນເວົ້າ ລະແຈ້ງບໍ່ເຊື່ອງ ອ່າ ຄົກເດ!

* ສະແດງຄວາມຍິນດີນຳອ້າຍບຸນອິເສດ ພອນສະຫວັນ ກຳມາທິການວັດທະນະທຳ-ສັງຄົມ ສະພາແຫ່ງຊາດ ທີ່ໄດ້ມີທາຍາດຜູ້ຫຳອິດ ເຊິ່ງກຳເນີດໃນອາທິດຜ່ານມາ ອັນວ່ານາມຊື່ນັ້ນ ໄວດ້າ ພອນສະຫວັນ ເປັນບຸດຕິຮູບງາມ ຮ່າງກາຍສົມບູນອ້ອມ ນ້ຳໝັກໄດ້ປະມານໄດ້ ສາມາດໄລກລາມຕາມເພີ່ນວ່າ ລົງແຮງ ແຮງໃຫຍ່ກ້າ ໃພຍໄພເວັ້ນທ່າງໝີ ແພງເອີຍ!

👍 ຊອບຍັມ 🤔

ທົວໝູ່

ເລື່ອງ: ຂອບໃຈທີ່ຍ້ອງ

ຊາຍໜຸ່ມຄົນໜຶ່ງອ່ານໜັງສືພິມ ແລ້ວພົບເຫັນຂ່າວດາລາສາວງາມຄົນໜຶ່ງແຕ່ງງານກັບນັກກິລາຄົນໜຶ່ງ ທີ່ໄວຄິດ ຂ້ອນຮ້າງຄ່າຄົນໜຶ່ງ ລາວຊຶ່ງເວົ້າກັບຜູ້ເປັນເພຍວ່າ “ເປັນຫຍັງຜູ້ຊາຍໂງ່ໆ ຈຶ່ງມັກໄດ້ເພຍງາມເບນະ” “ບໍ່ວ່າຈະດ້ວຍເຫດຜົນຫຍັງກະຕາມເຫາະ ແຕ່ຈຶ່ງໂດກະຂອບໃຈທີ່ຍ້ອງ” ຜູ້ເປັນເພຍຕອບ

!!!!!!



ຄະຕິເຕືອນໃຈ

ດອກຫຍ້າ

ຢູ່ ໃຫ້ມີສັກສີ
ດີ ໃຫ້ມີຄຸນຄ່າ
ບ້າ ໃຫ້ມີເຫດຜົນ
ຫົນ ໃຫ້ມີເປົ້າໝາຍ
ຕາຍ ໃຫ້ມີຄົນຈິດຈຳ

ກົດໝາຍວ່າດ້ວຍການປັບປຸງບາງມາດຕາຂອງ
ກົດໝາຍກ່ຽວກັບສ່ວຍອາກອນ

ຕໍ່ຈາກສະບັບກ່ອນ...

6. ການມອບອາກອນມູນຄ່າເພີ່ມຂອງບຸກຄົນ ທີ່ໄດ້ຮັບການສະໜອງ ຈາກຜູ້ບໍ່ມີພູມລຳເນົາ ແລະ ບໍ່ໄດ້ສ້າງຕັ້ງວິສາຫະກິດ ຢູ່ ສປປລາວ ແລະ ອາກອນລາຍໄດ້ປະເພດອື່ນ ໃຫ້ມອບພາຍໃນເວລາ ສິບຫ້າວັນ ລັດຖະການ ນັບແຕ່ວັນໄດ້ຈ່າຍລາຍໄດ້ດັ່ງກ່າວເປັນຕົ້ນໄປ.

ສຳລັບກຳນົດເວລາການມອບ ອາກອນ ທີ່ດິນ ແລະ ຊັບສິນ, ອາກອນສິ່ງແວດລ້ອມ, ຄ່າທຳນຽມ ແລະ ຄ່າບໍລິການ ໄດ້ກຳນົດໄວ້ໃນລະບຽບການຕ່າງຫາກ.

II. ກົດໝາຍວ່າດ້ວຍອາກອນມູນຄ່າເພີ່ມ

ມາດຕາ 11 ກົດຈະກຳທີ່ຖືກເກັບອາກອນມູນຄ່າເພີ່ມ

ກົດຈະກຳທີ່ຖືກເກັບອາກອນມູນຄ່າເພີ່ມ ມີ ດັ່ງນີ້:

- ການນຳເຂົ້າສິນຄ້າ;
- ການສະໜອງ ສິນຄ້າ ແລະ ການບໍລິການ ຢູ່ ສປປລາວ ໂດຍບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ດຳເນີນທຸລະກິດຢູ່ໃນລະບົບອາກອນມູນຄ່າເພີ່ມ;
- ການສະໜອງ ສິນຄ້າ ແລະ ການບໍລິການ ຢູ່ ສປປລາວ ໂດຍຜູ້ບໍ່ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປລາວ;
- ການສະໜອງ ສິນຄ້າ ແລະ ການບໍລິການ ຢູ່ນອກເຂດເສດຖະກິດພິເສດ ໃນ ສປປລາວ ຂອງວິສາຫະກິດທີ່ຈົດທະບຽນສ້າງຕັ້ງຢູ່ໃນເຂດເສດຖະກິດພິເສດ;
- ການສະໜອງ ສິນຄ້າ ແລະ ການບໍລິການ ຜ່ານລະບົບເອເລັກໂຕຣນິກ.

ມາດຕາ 12 ກົດຈະກຳທີ່ຖືກຍົກເວັ້ນອາກອນມູນຄ່າເພີ່ມ

ກົດຈະກຳທີ່ຖືກຍົກເວັ້ນອາກອນມູນຄ່າເພີ່ມ ມີ ດັ່ງນີ້:

- ສຳລັບສິນຄ້າທີ່ນຳເຂົ້າ:
 - ແນວພັນຝັດທຸກປະເພດ, ແນວພັນສັດ, ນ້ຳເຊື້ອສັດ, ວັກຊີນກັນພະຍາດ, ອຸປະກອນ ແລະ ນ້ຳຢາ (ໄນໂຕຣເຈນແຫຼວ) ເພື່ອເກັບຮັກສາວັກຊີນກັນພະຍາດ ແລະ ນ້ຳເຊື້ອສັດ, ຫົວອາຫານສັດ, ວັດຖຸດິບຮັບໃຊ້ການຜະລິດຫົວອາຫານສັດ ແລະ ການຜະລິດວັກຊີນ;
 - ວັດຖຸດິບທີ່ນຳໃຊ້ເຂົ້າໃນການຜະລິດຝຸ່ນ, ອຸດສາຫະກຳປຸງແຕ່ງຜະລິດຕະພັນກະສິກຳ, ຝຸ່ນຊີວະພາບ, ຝຸ່ນວິທະຍາສາດ, ຢາປາບສັດຕູພືດ ທີ່ເປັນອັນຕະລາຍໜ້ອຍ ແລະ ບໍ່ມີຜົດກະທັນຫັນ ຕາມທີ່ໄດ້ກຳນົດໄວ້ໃນກົດໝາຍທີ່ກ່ຽວຂ້ອງ;
 - ວັດຖຸປະກອນ ແລະ ເຄື່ອງກົນຈັກ ຮັບໃຊ້ວຽກງານກະສິກຳ;
 - ວັດຖຸດິບ, ແຮ່ທາດ, ວັດຖຸປະກອນ ແລະ ຊັ້ນສ່ວນປະກອບ ທີ່ຮັບໃຊ້ການຜະລິດ ເພື່ອສົ່ງອອກ;
 - ວັດຖຸປະກອນ ທີ່ບໍ່ສາມາດ ສະໜອງ ຫຼື ຜະລິດໄດ້ ໃນ ສປປລາວ ແລະ ພາຫະກົນຈັກ ເພື່ອເປັນຊັບສົມບັດຄົງທີ່ ແລະ ຮັບໃຊ້ການຜະລິດໂດຍກົງ;
 - ເຄມີ ເພື່ອການຄົ້ນຄວ້າ, ທົດລອງ, ການວິໄຈວິທະຍາສາດ ຂອງອົງການຈັດຕັ້ງລັດ;
 - ສະແຕັມອາກອນ ຫຼື ສະແຕັມໄປສະນີ;
 - ເຮືອບິນ ແລະ ວັດຖຸປະກອນຮັບໃຊ້ການຂົນສົ່ງທາງອາກາດ ທັງພາຍໃນ ແລະ ຕ່າງປະເທດ;
 - ນ້ຳມັນເຊື້ອໄຟ ແລະ ນ້ຳມັນອື່ນ ເພື່ອຮັບໃຊ້ການບໍລິການຂົນສົ່ງສາກົນທາງອາກາດ;
 - ສິນຄ້າ ເພື່ອນຳໃຊ້ໃນວຽກງານທາງລັດຖະການຂອງສະຖານເອກອັກຄະລັດຖະທູດ, ອົງການຈັດຕັ້ງສາກົນ ທີ່ປະຈຳຢູ່ ສປປລາວ ຕາມຂໍ້ຕົກລົງ, ສັນຍາສາກົນ ແລະ ຕາມການອະນຸຍາດຂອງກະຊວງທີ່ກ່ຽວຂ້ອງ;
 - ປຶ້ມ ແບບຮຽນ, ແບບສອນ, ອຸປະກອນທີ່ທັນສະໄໝ ເພື່ອຮັບໃຊ້ການຮຽນ ການສອນ, ຮັບໃຊ້ໃນຫ້ອງຄົ້ນຄວ້າ ແລະ ທົດລອງ ທີ່ໄດ້ຮັບອະນຸຍາດຈາກກະ ຊວງທີ່ກ່ຽວຂ້ອງ;
 - ຄຳແຫ່ງ ເພື່ອຄຳປະກັນການພິມທະນະບັດ, ການນຳເຂົ້າທະນະບັດ ແລະ ການນຳເຂົ້າເຈ້ຍ ຫຼື ໂລຫະ ເພື່ອພິມທະນະບັດ ໂດຍທະນາຄານແຫ່ງ ສປປ ລາວ ຫຼື ຜູ້ໄດ້ຮັບມອບສິດຈາກທະນາຄານແຫ່ງ ສປປລາວ;
 - ຢາປິ່ນປົວສັດ, ອະໄວຍະວະທຽມ ເພື່ອປ່ຽນຖ່າຍໃສ່ຮ່າງກາຍຂອງສັດ;
 - ຢາພື້ນເມືອງ, ອະໄວຍະວະທຽມ ເພື່ອປ່ຽນຖ່າຍໃສ່ຮ່າງກາຍຂອງຄົນ, ເລືອດຄົນ, ເຄື່ອງຄຳຊູ, ລໍ້ຮັບໃຊ້ ຄົນເຈັບ, ຄົນພິການ ແລະ ຜູ້ສູງອາຍຸ;
 - ເຄື່ອງມື, ອຸປະກອນການແພດ, ເຄື່ອງວິເຄາະຕ່າງໆ ເພື່ອຮັບໃຊ້ບໍລິການສັງຄົມ ຂອງບັນດາໂຮງໝໍ, ສຸກສາລາ;
 - ຍານພາຫະນະຮັບໃຊ້ວຽກງານວິຊາສະເພາະ, ເຄື່ອນໄຫວຮັບໃຊ້ສາທາລະນະປະໂຫຍດ ເປັນຕົ້ນ ລົດດັບເຝີງ, ລົດຮັບສົ່ງຄົນເຈັບ, ລົດສ້ອມແປງ, ລົດຖ່າຍທອດໂທລະພາບ, ວິທະຍຸ ແລະ ລົດວິຊາສະເພາະອື່ນ ຂອງຂະແໜງການລັດ ແລະ ອົງການ ຈັດຕັ້ງສັງຄົມ;

- ລົດຮັບໃຊ້ວຽກງານປ້ອງກັນຊາດ-ປ້ອງກັນຄວາມສະຫງົບ ຍົກເວັ້ນລົດຮັບໃຊ້ວຽກງານບໍລິຫານ;
- ເຄື່ອງຮັບໃຊ້ບາງປະເພດ ແລະ ຂອງຂວັນ ຂອງນັກສຶກສາ, ພະນັກ ງານ-ລັດຖະກອນ, ນັກການທູດ ທີ່ສຳເລັດວຽກງານຢູ່ຕ່າງປະເທດ ແລະ ຄົນຕ່າງປະເທດທີ່ມີຈຸດປະສົງຍົກຍ້າຍມາ ຢູ່ ສປປ ລາວ ແບບຖາວອນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍພາສີ, ຍົກເວັ້ນວັດຖຸສິ່ງຂອງທີ່ໄດ້ຈາກການສືບທອດມູນມໍຣະດົກ;
- ສິນຄ້າ ເພື່ອສະໜອງໃຫ້ແກ່ໂຄງການຊ່ວຍເຫຼືອລ້າ ຊຶ່ງໄດ້ກຳນົດໄວ້ໃນສັນຍາ, ຂໍ້ຜູກພັນ ທີ່ລັດຖະບານເຊັນກັບຕ່າງປະເທດ;
- ການນຳເຂົ້າພະລັງງານໄຟຟ້າຈາກຕ່າງປະເທດ ເພື່ອມາສະໜອງ ຢູ່ ສປປລາວ.
- ສຳລັບການສະໜອງ ສິນຄ້າ ແລະ ການບໍລິການຢູ່ພາຍໃນປະເທດ:
 - ພຶດກະສິກຳທີ່ຍັງບໍ່ທັນໄດ້ຮັບການປຸງແຕ່ງ ຫຼື ຜ່ານການປຸງແຕ່ງຂັ້ນຕົ້ນ ເປັນຕົ້ນ ການຝານ, ການບົດ, ການສີເອົາເປືອກອອກ, ການເອົາເມັດອອກ;
 - ສັດທຸກປະເພດທີ່ມີຊີວິດ ຫຼື ບໍ່ມີຊີວິດ ທັງເປັນໂຕ ຫຼື ເປັນຊັ້ນສ່ວນ ທີ່ຍັງບໍ່ທັນໄດ້ປຸງແຕ່ງ ຫຼື ໄດ້ປຸງແຕ່ງຂັ້ນຕົ້ນ ເພື່ອເຮັດໃຫ້ຢູ່ໃນສະພາບສົດ ຫຼື ບໍ່ໃຫ້ເນົ້າເປື້ອຍ;
 - ການບໍລິການ ປູກຕົ້ນໄມ້ໃຫ້ເປັນປ່າ, ຕົ້ນໄມ້ອຸດສາຫະກຳ, ຕົ້ນໄມ້ໃຫ້ໝາກ ແລະ ຕົ້ນໄມ້ເປັນຢາ;
 - ແນວພັນພືດທຸກປະເພດ, ແນວພັນສັດ, ຫົວອາຫານສັດ, ວັກຊີນ, ວັດ ຖຸດິບຮັບໃຊ້ການຜະລິດຫົວອາຫານສັດ ແລະ ການຜະລິດວັກຊີນ;
 - ວັດຖຸດິບ ທີ່ນຳໃຊ້ເຂົ້າໃນການຜະລິດຝຸ່ນ, ອຸດສາຫະກຳປຸງແຕ່ງຜະລິດ ຕະພັນກະສິກຳ, ຝຸ່ນຊີວະພາບ, ຝຸ່ນວິທະຍາສາດ, ຢາປາບສັດຕູພືດ ທີ່ເປັນອັນຕະລາຍໜ້ອຍ ແລະ ບໍ່ມີຜົດກະທັນຫັນ ຕາມທີ່ໄດ້ກຳນົດໄວ້ໃນກົດໝາຍທີ່ກ່ຽວຂ້ອງ;
 - ສິນຄ້າ ໃນເຮືອບິນທີ່ບໍລິການຂົນສົ່ງສາກົນທາງອາກາດ;
 - ວັດຖຸປະກອນ ແລະ ເຄື່ອງກົນຈັກ ຮັບໃຊ້ວຽກກະສິກຳ;
 - ວັດຖຸດິບ, ວັດຖຸປະກອນ ແລະ ຊັ້ນສ່ວນປະກອບ ທີ່ຮັບໃຊ້ການຜະລິດ ເພື່ອສົ່ງອອກ;
 - ສະແຕັມອາກອນ ຫຼື ສະແຕັມໄປສະນີ;
 - ການຂົນສົ່ງຜ່ານແດນສາກົນ;
 - ປຶ້ມແບບຮຽນ, ແບບສອນ, ອຸປະກອນທີ່ທັນສະໄໝ ເພື່ອຮັບໃຊ້ການຮຽນ ການສອນ, ຮັບໃຊ້ໃນຫ້ອງຄົ້ນຄວ້າ ແລະ ທົດລອງ ທີ່ໄດ້ຮັບອະນຸຍາດຈາກກະຊວງທີ່ກ່ຽວຂ້ອງ;
 - ໜັງສືພິມ, ວາລະສານການເມືອງ ແລະ ການບໍລິການ ລາຍການໂທລະພາບ, ວິທະຍຸກະຈາຍສຽງ ທີ່ເຜີຍແຜ່ແນວທາງ, ນະໂຍບາຍ ແລະ ຮັບໃຊ້ໜ້າທີ່ການ ເມືອງຂອງລັດ ບໍ່ມີລັກສະນະທຸລະກິດ;
 - ການບໍລິການກ່ຽວກັບການສຶກສາ ແລະ ກິລາ ເປັນຕົ້ນ ໂຮງຮຽນລ້ຽງເດັກ, ໂຮງຮຽນອະນຸບານ, ໂຮງຮຽນປະຖົມ, ໂຮງຮຽນມັດທະຍົມ, ໂຮງຮຽນວິຊາຊີບ, ວິທະ ຍາໄລ, ວິທະຍາຄານ ແລະ ມະຫາວິທະຍາໄລ, ໂຮງຮຽນສອນກິລາ ແລະ ກາຍຍະກຳ;
 - ດອກເບ້ຍເງິນຝາກ, ດອກເບ້ຍເງິນກູ້, ລາຍຮັບຈາກການໂອນເງິນ, ກຳ ໄລຈາກອັດຕາແລກປ່ຽນ ແລະ ທຸລະກຳທາງດ້ານການເງິນອື່ນ ຈາກການເຄື່ອນໄຫວຂອງທະນາຄານທຸລະກິດ ຫຼື ສະຖາບັນການເງິນອື່ນທີ່ໄດ້ຮັບອະນຸຍາດຈາກທະນາຄານແຫ່ງ ສປປລາວ;
 - ຜົນຕອບແທນທີ່ໄດ້ຈາກການລົງທຶນໃນຫຼັກຊັບ ທີ່ຈົດທະບຽນໃນຕະຫຼາດຫຼັກຊັບ, ການບໍລິການຂອງຕະຫຼາດຫຼັກຊັບ, ການບໍລິການຂອງສູນຮັບຝາກຫຼັກຊັບ, ການບໍລິການຂອງສະຖາບັນສື່ກາງດ້ານຫຼັກຊັບ ທີ່ໃຫ້ບໍລິການໃນຂົງເຂດວຽກງານຫຼັກຊັບ ແລະ ການບໍລິການອື່ນ ໃນຂົງເຂດວຽກງານຫຼັກຊັບ;
 - ກິດຈະການປະກັນໄພ ສຸຂະພາບ, ຊີວິດ, ສັດລ້ຽງ ແລະ ຕົ້ນໄມ້ປູກ;
 - ການບໍລິການ ກວດ, ປິ່ນປົວ ແລະ ວິໄຈພະຍາດ ຄົນ ແລະ ສັດ;
 - ຢາປິ່ນປົວສັດ, ອະໄວຍະວະທຽມ ເພື່ອປ່ຽນຖ່າຍໃສ່ຮ່າງກາຍຂອງສັດ;
 - ຢາພື້ນເມືອງ, ອະໄວຍະວະທຽມ ເພື່ອປ່ຽນຖ່າຍໃສ່ຮ່າງກາຍຂອງຄົນ, ເລືອດຄົນ, ເຄື່ອງຄຳຊູ, ລໍ້ຮັບໃຊ້ ຄົນເຈັບ, ຄົນພິການ ແລະ ຜູ້ສູງອາຍຸ;
 - ເຄື່ອງມື, ອຸປະກອນການແພດ, ເຄື່ອງວິເຄາະຕ່າງໆ ໃຫ້ແກ່ບັນດາໂຮງໝໍ, ສຸກສາລາ ເພື່ອຮັບໃຊ້ບໍລິການສັງຄົມ;
 - ສິນຄ້າ ແລະ ການບໍລິການ ໃຫ້ແກ່ໂຄງການຊ່ວຍເຫຼືອລ້າ ຊຶ່ງໄດ້ກຳນົດໄວ້ໃນສັນຍາ, ຂໍ້ຜູກພັນ ທີ່ລັດຖະບານເຊັນກັບຕ່າງປະເທດ;
 - ການສະໜອງພະລັງງານໄຟຟ້າພາຍໃນປະເທດ ໃຫ້ວິສາຫະກິດໄຟຟ້າ.
 - ສຳລັບການສົ່ງອອກ:
 - ການສົ່ງອອກແຮ່ທາດໄປ ຕ່າງປະເທດ ແລະ ເຂດເສດຖະກິດພິເສດ;
 - 3.2 3.2 ການສົ່ງອອກພະລັງງານໄຟຟ້າໄປຕ່າງປະເທດ ແລະ ເຂດເສດຖະກິດພິເສດ.

ກະຊວງການເງິນ ປະສານສົມທົບກັບຂະແໜງການທີ່ກ່ຽວຂ້ອງ ກຳນົດບັນຊີລະອຽດກ່ຽວກັບສິນຄ້າ ແລະ ການບໍລິການ ທີ່ຖືກຍົກເວັ້ນອາກອນມູນຄ່າເພີ່ມ.

ມາດຕາ 15 ພື້ນຖານການຄິດໄລ່ອາກອນມູນຄ່າເພີ່ມ

ພື້ນຖານການຄິດໄລ່ອາກອນມູນຄ່າເພີ່ມ ໃຫ້ປະຕິບັດ ດັ່ງນີ້:

- ສຳລັບສິນຄ້າ ແລະ ການບໍລິການທົ່ວໄປ:
 - ລາຄາຊື້ ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊົມໃຊ້ (ຖ້າມີ) ສຳລັບການນຳເຂົ້າສິນຄ້າ;
 - ມູນຄ່າການສະໜອງ ສິນຄ້າ ແລະ ການບໍລິການ ບວກອາກອນຊົມໃຊ້ (ຖ້າມີ) ແຕ່ບໍ່ລວມອາກອນມູນຄ່າເພີ່ມ ສຳລັບການສະໜອງ ສິນຄ້າ ແລະ ການບໍລິການ ພາຍໃນປະເທດ;
 - ມູນຄ່າການຊື້ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສຳລັບການສະໜອງການບໍລິການ ຈາກຜູ້ບໍ່ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປ ລາວ;
 - ມູນຄ່າຊື້ສິນຄ້າ ແລະ ການບໍລິການຕົວຈິງ ທີ່ບໍ່ລວມອາກອນມູນຄ່າເພີ່ມ ສຳລັບການສະໜອງ ສິນຄ້າ ແລະ ການບໍລິການ ຈາກຜູ້ມີພູມລຳເນົາ ແລະ ບໍ່ໄດ້ຈົດທະບຽນສ້າງຕັ້ງວິສາຫະກິດ ຕາມກົດໝາຍຂອງ ສປປລາວ;
 - ລາຄາຊື້ ຂາຍຕົວຈິງຮອດຊາຍແດນ ບວກພາສີຂາເຂົ້າ ບວກອາກອນຊົມໃຊ້ (ຖ້າມີ) ບວກກຳໄລລວມ ສຳລັບຜູ້ນຳເຂົ້າສິນຄ້າເພື່ອຊົມໃຊ້ເອງ. ມູນຄ່າການສະໜອງ ສິນຄ້າ ແລະ ການລິການ ຕາມຕົວຈິງ ຫຼື ທ່ອງ ຕະຫຼາດ ບວກ ອາກອນຊົມໃຊ້ (ຖ້າມີ) ສຳລັບການຊົມໃຊ້ເອງ, ແລກປ່ຽນ ຫຼື ໃຫ້ລ້າ.

ມູນຄ່າການສະໜອງ ສິນຄ້າ ແລະ ການບໍລິການຕົວຈິງ ບວກອາກອນຊົມ ໃຊ້ (ຖ້າມີ) ສຳລັບການສະໜອງ ສິນຄ້າ ແລະ ການບໍລິການ ຜ່ານລະບົບເອເລັກໂຕຣນິກ.

2. ສຳລັບແຮ່ທາດ:

- ລາຄາຊື້ ຂາຍຕົວຈິງຮອດດ່ານຊາຍແດນ ຫຼື ລາຄາທີ່ລັດຖະບານກຳນົດ ບວກພາສີຂາເຂົ້າ ສຳລັບການນຳເຂົ້າ;
- ລາຄາຊື້ ຂາຍຕົວຈິງ ຫຼື ລາຄາຕະຫຼາດສາກົນ ຫຼື ລາຄາທີ່ລັດຖະບານກຳ ນົດ ສຳລັບການສະໜອງ ຫຼື ຊື້ ຂາຍແຮ່ທາດ ຢູ່ພາຍໃນປະເທດ, ເຂດເສດຖະກິດພິເສດ, ສົ່ງອອກຕ່າງປະເທດ, ການຊົມໃຊ້ເອງ, ແລກປ່ຽນ ຫຼື ໃຫ້ລ້າ.
- ສຳລັບພະລັງງານໄຟຟ້າ:
 - ບໍລິມາດຫົວໜ່ວຍພະລັງງານໄຟຟ້າຕາມໝໍ້ນັບໄຟ ທີ່ບັນທຶກໃນແຕ່ລະເດືອນ ຄູນ ໃຫ້ລາຄາຕາມສັນຍາຊື້ ຂາຍ ພາຍໃນ ຫຼື ຕ່າງປະເທດ ສຳລັບຜູ້ຜະລິດພະລັງ ງານໄຟຟ້າ;
 - ລາຄາຄ່າພະລັງງານໄຟຟ້າຕາມຂັ້ນການຊົມໃຊ້ພະລັງງານໄຟຟ້າທີ່ລັດ ຖະບານກຳນົດໃນແຕ່ລະໄລຍະ ຫຼື ຕາມສັນຍາຊື້ ຂາຍພະລັງງານໄຟຟ້າສຳລັບວິສາຫະກິດໄຟຟ້າ ແລະ ຜູ້ຊົມໃຊ້;
 - ໃນກໍລະນີຜູ້ມອບອາກອນມູນຄ່າເພີ່ມມີລາຍຮັບສຳຮອງ ກໍໃຫ້ລວມເຂົ້າເປັນພື້ນຖານການຄິດໄລ່ອາກອນມູນຄ່າເພີ່ມອັນດຽວ;
 - ຖ້າວ່າລາຍຮັບຈາກການດຳເນີນທຸລະກິດ ຫາກເປັນເງິນຕາຕ່າງປະເທດ ກໍໃຫ້ຄິດໄລ່ເປັນເງິນກີບ ຕາມອັດຕາແລກປ່ຽນທາງການຂອງ ສປປ

ອ່ານຕໍ່ສະບັບຫນ້າ...



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການສົ່ງເສີມການລົງທຶນ

17. ເຂດຕົວເມືອງທ່ອງທ່ຽວ ໝາຍເຖິງເຂດທີ່ລັດຖະບານກຳນົດໃຫ້ເປັນເຂດການລົງທຶນດ້ານການທ່ອງທ່ຽວ ໂດຍຕິດພັນກັບການປົກປັກຮັກສາ, ອະນຸລັກຊັບພະຍາກອນທຳມະຊາດ, ສິ່ງແວດລ້ອມ, ສົ່ງເສີມທ່າແຮງຂອງທ້ອງຖິ່ນ ແລະ ຂອງຊາດ ເພື່ອດຶງດູດການທ່ອງທ່ຽວ ແລະ ຫັນເປັນອຸດສາຫະກຳທ່ອງທ່ຽວທີ່ທັນສະໄໝເທື່ອລະກ້າວ;

18. ເຂດການຄ້າປອດພາສີ ໝາຍເຖິງເຂດທີ່ລັດຖະບານກຳນົດໃຫ້ເປັນເຂດການລົງທຶນດ້ານການຄ້າ, ການແລກປ່ຽນສິນຄ້າລະຫວ່າງພາຍໃນ ກັບຕ່າງປະເທດ ເຊິ່ງມີນະໂຍບາຍຍົກເວັ້ນພາສີຢູ່ພາຍໃນເຂດດັ່ງກ່າວ.

ອ່ານຕໍ່ສະບັບຫນ້າ



ລັດຖະສະພາຝຣັ່ງ ຫາລຶກການອອກກົດໝາຍ ຍົກເລີກການກວດຫາໂຄວິດ-19

ແປ ແລະ ຮຽບຮຽງ: ປາກາລັກ ພິມມິໄຊ



ອີງຕາມການລາຍງານຂ່າວ
ໃນວັນທີ 10 ມັງກອນ 2022 ໃຫ້ຮູ້
ວ່າ: ລັດຖະສະພາຝຣັ່ງ ກຳລັງປຶກສາ
ຫາລຶກກ່ຽວກັບການອອກກົດໝາຍເພື່ອ
ຍົກເລີກການກວດຫາເຊື້ອພະຍາດໂຄ
ວິດ-19 ເນື່ອງຈາກຈຳນວນຕົວເລກຜູ້
ຕິດເຊື້ອສາຍພັນໄດ້ລົດລົດລົດລົດ
ເພີ່ມຂຶ້ນຢ່າງຫລວງຫລາຍ.

ທ່ານ ກາບຣຽນ ອັນຕະຕານ
ໂຄສິກລັດຖະບານຝຣັ່ງ ກ່າວກ່ອນ
ໜ້ານີ້ວ່າ ປະເທດຝຣັ່ງໄດ້ກວດຫາ
ເຊື້ອໃຫ້ປະຊາຊົນເກືອບ 10 ລ້ານຄົນ,
ເຮັດໃຫ້ລັດຖະບານຕ້ອງລະດົມພະ
ນັກງານສາທາລະນະສຸກຫລາຍຂຶ້ນ
ເພື່ອເປັນຜູ້ກວດຫາເຊື້ອພະຍາດ.
ພ້ອມນີ້, ຜູ້ຮັບຜິດຊອບຫ້ອງປະຕິບັດ
ງານໄດ້ອອກມາເຕືອນວ່າ ການກວດ
ຫາການຕິດເຊື້ອຈຳນວນຫລາຍດັ່ງກ່າວ
ສາມາດສົ່ງຜົນໃຫ້ວຽກລົ້ນລະບົບໄດ້.

ທ່ານ ກາບຣຽນ ອັນຕະຕານ

ໃຫ້ຮູ້ວ່າ: ມາດຕະການບັງຄັບໃຫ້ສັກ
ຢາວັກຊີນສຳລັບປ້ອງກັນໂຄວິດ-19
ອາດຈະບໍ່ແມ່ນວິທີທີ່ມີປະສິດທິພາບ
ທີ່ສຸດໃນການຊຸກຍູ້ໃຫ້ຄົນສັກຢາວັກ
ຊີນ ເຊິ່ງການເພີ່ມຄວາມເຂັ້ມງວດໃນ
ເງື່ອນໄຂການອອກໃບຜ່ານດ້ານສຸຂະ
ພາບໄດ້ຜິດກວ່າ.

ທັງນີ້, ປະເທດຝຣັ່ງໄດ້ກຳນົດ
ໃຫ້ປະຊາຊົນ ຕ້ອງສະແດງຫລັກຖານ
ຂອງການສັກຢາວັກຊີນ ຫລືມີຜົນ
ກວດຫາເຊື້ອໂຄວິດ-19 ເປັນຜົນລິບ
ກ່ອນທີ່ຈະເຂົ້າໄປໃນຮ້ານອາຫານ
ແລະ ບາ ລວມທັງລົດໄຟເຊື່ອມຕໍ່
ເສັ້ນທາງໃນພາກພື້ນ.

ໃນອາທິດທີ່ຜ່ານມາ, ທ່ານ
ເອມມານູເອວ ມາຄຣິງ ປະທານາທິບໍ
ດີຝຣັ່ງ ກ່າວໃນເວລາໃຫ້ສຳພາດຕໍ່ນັກ
ຂ່າວວ່າ ທ່ານຕ້ອງການກ້າວນຳ ຫລື
ສ້າງຄວາມລຳບາກໃຫ້ຄົນທີ່ບໍ່ຍອມ
ສັກຢາວັກຊີນໂຄວິດ-19. ຍ້ອນເຫດ

ນັ້ນ, ຊາວຝຣັ່ງຫລາຍຄົນຈຶ່ງອອກມາ
ວິຈານຢ່າງໜັກໜ່ວງ.

ດ້ານສະຖາບັນຄົ້ນຄວ້າສຸຂະ
ພາບ ແລະ ການແພດແຫ່ງຊາດຂອງ
ຝຣັ່ງ ໃຫ້ຮູ້ວ່າ: 4 ຄົນໃນທຸກໆ 10
ຄົນ ທີ່ບໍ່ໄດ້ຮັບການສັກຢາວັກຊີນໂຄ
ວິດ-19 ຍ້ອນຄວາມຫຍຸ້ງຍາກໃນ
ການເຂົ້າເຖິງການບໍລິການດ້ານສາທາ
ລະນະສຸກ.

ມີລາຍງານຕື່ມວ່າ ປະເທດ
ຝຣັ່ງມີສະຖິຕິຜູ້ຕິດເຊື້ອພະຍາດໂຄ
ວິດ-19 ສູງທີ່ສຸດ 300.000 ຄົນໃນ
ມື້ດຽວ ເມື່ອວັນສຸກ (7 ມັງກອນ)
ທັງນີ້, ຈຳນວນຄົນເຂົ້າໂຮງໝໍ ແລະ
ຄົນເຈັບທີ່ຕິດເຊື້ອພະຍາດໂຄວິດ-19
ຢູ່ໃນຫ້ອງ ແມ່ນເພີ່ມຂຶ້ນຢ່າງຕໍ່ເນື່ອງ
ເຮັດໃຫ້ລະບົບສາທາລະນະສຸກປະ
ເຊີນກັບຄວາມກົດດັນຢ່າງໜັກ.

ແຫລ່ງຂ່າວ: RTY9



ບຸກຄະລາກອນຂອງລັດຖະສະພາອິນເດຍ ຕິດເຊື້ອໃໝ່ຫລາຍກວ່າ 400 ຄົນ

ແປ ແລະ ຮຽບຮຽງ: ນາກ ເມືອງມະໂນ

ປະເທດອິນເດຍ ມີລາຍງານ
ການພົບຜູ້ຕິດເຊື້ອໃໝ່ຫລາຍກວ່າໜຶ່ງ
ແສນຫ້າສິບພັນກໍລະນີ ເຊິ່ງມີພະນັກ
ງານ-ລັດຖະກອນ ແລະ ບຸກຄະລາ
ກອນຫລາຍກວ່າ 400 ຄົນ ທີ່ເຮັດ
ວຽກຢູ່ໃນລັດຖະສະພາອິນເດຍ ໄດ້
ກວດພົບວ່າຕິດເຊື້ອພະຍາດ ໂຄ
ວິດ-19.

ອີງຕາມການລາຍງານຂ່າວທີ່
ອ້າງອີງຕາມເຈົ້າໜ້າທີ່ກ່ຽວຂ້ອງຂອງ
ອິນເດຍ ໃຫ້ຮູ້ວ່າ: ພະນັກງານ-ລັດ
ຖະກອນທີ່ເຮັດວຽກຢູ່ໃນລັດຖະສະ
ພາອິນເດຍ ຫລາຍກວ່າ 400 ຄົນ
ໄດ້ຕິດເຊື້ອພະຍາດໂຄວິດ-19 ໃນລະ

ຫວ່າງວັນທີ 4-8 ມັງກອນຜ່ານມາ,
ໄດ້ເກັບກຳຄົວຢ່າງຈາກພະນັກງານ-
ລັດຖະກອນທີ່ເຮັດວຽກຢູ່ໃນລັດຖະ
ສະພາ ຢູ່ນະຄອນຫລວງນິວເດລີ ໄດ້
ເກັບຕົວຢ່າງທັງໝົດ 1.409 ຄົນ ແລະ
ພົບຜູ້ຕິດເຊື້ອພະຍາດໂຄວິດ-19 ເຖິງ
402 ຄົນ.

ຈຳນວນກໍລະນີຄົນເຈັບໃນ
ນະຄອນຫລວງນິວເດລີແມ່ນເພີ່ມຂຶ້ນ
ຢ່າງວ່ອງໄວ ແລະ ໃນປັດຈຸບັນ, ລັດ
ຖະບານທ້ອງຖິ່ນໄດ້ອອກຄຳສັ່ງຫ້າມ
ການຊຸມນຸມ ແລະ ອື່ນໆ. ຢ່າງໃດກໍ
ຕາມ ອົງການປົກຄອງນະຄອນຫລວງ
ນິວເດລີຈະຍັງບໍ່ປະກາດການປິດ

ເມືອງ ແຕ່ຂໍໃຫ້ປະຊາຊົນໃສ່ຜ້າອັດ
ປາກ-ດັງ ແລະ ເຂົ້າຮັບການສັກຢາ
ວັກຊີນໃຫ້ຄົບຖ້ວນ.

ໂດຍລວມແລ້ວ, ມີລາຍງານ
ໃນວັນທີ 8 ມັງກອນ ປະເທດອິນເດຍ
159.632 ກໍລະນີຕິດເຊື້ອໃໝ່ ເຊິ່ງ
ໂອໂມຄຣອນ ແມ່ນກຳລັງເຮັດໃຫ້ມີ
ການແຜ່ຂະຫຍາຍການຕິດເຊື້ອຢ່າງ
ໄວວາໃນປະເທດ ແລະ ລັດຖະບານ
ທ້ອງຖິ່ນໃນຫລາຍລັດໄດ້ເລີ່ມນຳໃຊ້
ມາດຕະການຄວບຄຸມທີ່ເຄັ່ງຕຶງອີກ
ເທື່ອໜຶ່ງ.

ແຫລ່ງຂ່າວ: ANI



ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຂອງ ທຸລະ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ

ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນອັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ປາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust
ມີທາງຫຼາຍໆຢ່າງໃນການບໍລິການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດຄອດເງິນ, ໂອນເງິນ, ຊຳລະຄ່າໃບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ

ດາວໂຫລດເລີຍ..

Available on the Google Play

Download on the App Store

VISIT US

www.ldb.la

Call Center 1698